


# श्रचङ्क-काव्यम्





के. न. प्रजापति  
13/10/1982

‘सिक्खपन्थ’-

पूर्वेतिहासगौरवख्यापकं  
कविकृष्णकौरमिश्रविरचितं

श्रयङ्क-काव्यम्

लवपुरम्

( १९९२ वि० )

SHRI-ANKA-KAVYA

Being a poetic description of early Sikh History

BY

KRISHNA KAURA MISHRA



D. A.-V. College Research Department

LAHORE.

1935.



दयानन्दमहाविद्यालय संस्कृतग्रन्थमाला

सा च

दयानन्दब्राह्ममहाविद्यालयीयाचार्यपदप्रतिष्ठितपूर्वेण दयानन्दमहाविद्या-

लयीयानुसन्धानालये विश्वेश्वरानन्दानुसन्धानालये चाध्यक्ष-

पदाधिकारिणा ऐम्० ए०, ऐम्० ओ० एल्०

इत्युपाधिरिणा

विश्वबन्धुशास्त्रिणा

बहुभिर्विद्वद्भिः सङ्गत्य

सम्पादिता

तस्यां चायं

षोडशो ग्रन्थः

लवपुरम्

( १९९२ वि० )

**THE D. A.-V. COLLEGE  
SANSKRIT SERIES.**

**Edited**

in conjunction with other scholars

BY

**VISHVA-BANDHU SHASTRI, M.A., M.O.L.,**

Director, D. A.-V. College Research Deptt. and  
Vishveshvarananda Research Institute; formerly,  
Principal, Dayananda Brahma Mahavidyalaya.

**Volume Sixteen.**

**LAHORE**

**1935.**

—





# श्रयङ्कम् ।



## प्रथमः सर्गः ।

### अमृतसरोवर्णनम् ।

श्रीमन्नानकमङ्गदं ह्यमरदासं रामदासार्जुनौ  
 गोविन्दं हरिपूर्वकं हरि च रायं श्रीहरिकृष्णकम् ।  
 तेगादिं च बहादरं नमत भो गोविन्दसिंहं भुवि  
 जातान् भक्तहितान् महोदययुतान् खक्षमावतारान् कलौ ॥१॥  
 पुण्यस्थानविशेषकारणतया श्रीरामदासेन यद्  
 ज्ञातं सन्निरमायि सेवकजनस्वान्तैकशुद्धिप्रदम् ।  
 तीर्थ दर्शनतः पुमर्थमखिलं सेवानुरूपं दद-  
 न्नाम्ना ख्यातमिहामृतं सर इति प्रोत्फुल्लपुण्याम्बुजम् ॥ २ ॥  
 यत्तीरे प्रमुखं स्थलं विजयतेऽकालैकनिष्ठावतां  
 नित्यं कीर्त्तनरागपुस्तकवचो गोविन्दचर्चायुतम् ।  
 निःश्यानं जलदैकलेखनपरं यत्रौत्तरे दिक्कटे  
 पूर्वे कल्पमहीरुहोपवनकं यत्साधुमङ्गान्वितम् ॥ ३ ॥  
 यदक्षे रणशूरयोधसमुदायस्थानशोभावहं  
 तारासिंहसुजानसिंहवसतिस्त्रीतीर्थभूषायुतम् ।

यद्भूमिर्हिमपर्वतेन्दुशरदाभास्वच्छकीर्तिः स्थिरा  
 सोपानं मणिकुट्टिमोज्ज्वलचमत्कारैकशोभाकरम् ॥ ४ ॥  
 वेदीज्ञानिशहीदनागविमलाकालीयभल्लात्पजैः (?)  
 पत्रैरष्टभिरन्वितं सरसिजे श्रीमत्सुधाख्यं सरः ।  
 मध्ये कर्णिकमुज्ज्वलं विजयते सद्ग्रन्थजीशोभितम्  
 श्रीमन्नानकरामदासगुरुगोविन्दप्रतिष्ठापितम् ॥ ५ ॥  
 जस्सासिंहसुभागसिंहजयसिंहाकालसिंहः स्फुरन्  
 भ्रण्डासिंहगुलावसिंहकहकीर्त्तिसहवाघेश्वरः ।  
 तारासिंहखुशालसिंहकवधेलासिंहसप्रेमसिंहः  
 सिंहो गुरुवषश एष चढतः सिंहो महासिंहयुक्तः ॥ ६ ॥  
 एष्वेवामरसिंह इत्थममलैः पत्रैः परीवारयुक्  
 षड्भूसंख्यकया युतैर्बहिरितो दिक्कोणगैर्देवतैः ।  
 पूजायंत्रमिवैश्वरं सुकलितं वामेक्षणासुन्दरम्  
 लोके वै कलिकालभीतिहरणं सद्भक्तिसेवावताम् ॥ ७ ॥  
 यन्नीरं सुविलोकितं बहुजनुःकालुष्यहत् पुण्यदं  
 स्पृष्टं चित्तविशोधनं निजमतेः स्वच्छत्वसत्त्वप्रदम् ।  
 स्नातं मुक्तिकरं स्वचित्तवशतः कल्पद्रुमाभं शुभम्  
 दूराद्वाचातमपीष्टपौरुषगणं सत्सेवकेभ्यो ददत् ॥ ८ ॥  
 यद्भित्तिस्थमणिप्रवेकरचनां त्वष्टुः शिरः कम्पते  
 दृष्ट्वा स्वर्णनिषक्कहीरकसितां सभ्रान्तचित्तस्य हि ।  
 चित्रे कल्पतरुर्मिषान्निवसतीन्द्रप्रेषितः सेवितुं  
 दीपव्याजतया कृशानुरनिशं यं सेवते ऽत्यादरात् ॥ ९ ॥  
 चत्रज्ञातिवरांश्चतुर्दशकुरिच्छादीन्स्वके वासयद्-  
 ग्रामेऽन्विष्य पुरान् व्यवसितानब्धीन्दुसंख्यावताम् ।



लोकानां मिषतश्चतुर्धरतया कृत्वा स्थिरान् स्वात्मनो  
ज्ञातान् लोमतया गुरुः परमविच्छीरामदासः प्रभुः ॥ १० ॥

गङ्गाद्वारसमं समस्तभुवनस्थानं चतुर्भिर्युतं  
द्वारैः पूर्वयमाम्बुपोत्तरगतैः सन्तोषशीलान्वितैः ।  
श्रीमद्भक्तिदयादिसाधनयुतैः सोपानपङ्क्त्युज्ज्वलैः  
स्वर्गं द्वारमिवामरावतिकया पुर्या समालिङ्गितम् ॥ ११ ॥

तेषां ब्रह्म सनातनं सुविमलं शुद्धं सुसूक्ष्मं परं  
तत्सर्वत्र विभात्यपीह रहिताः शान्त्यादिभिः साधनैः ।  
ये नित्यं कलिकालमध्यजनितास्तत्कीर्त्तने तत्परा  
दानाधीतिशुभेष्टिपूर्त्तरहिता अप्यत्र वासादृताः ॥ १२ ॥

तुम्बीवेणुमृदङ्गभर्भरभणज्झाङ्कारवीणारवैः  
संयुक्ता निपुणाः कवित्वकरणे ये गानरक्ताः सदा ।  
द्युम्नाश्चारणसूतमागधवरा ग्रन्थाग्रतो गानतः

पूज्यत्वं गमिता अहोऽतिमहिमा कस्तं न सेवेत् सुधीः ॥ १३ ॥  
स्त्रीहूणान्ध्रपुलिन्दभीवरनटम्लेच्छादयो जातितो  
नीचा अप्यनुरागभक्तिवशतः सिद्धिद्वयीं प्रापिताः ।  
हे सन्तः शृणुत प्रभोर्गुणगणग्रामं सदा गायत  
वेदान्तोपनिषत्पुराणपठितं श्रीनानकाद्यैः पुनः ॥ १४ ॥

एषा श्लोकचतुर्दशीविरचिता गोविन्दसिंहाग्रतः  
कृत्वोपायनमेतदेव विदुषा कौरेण संरक्षिता ।  
भारद्वाजसगोत्रभिङ्गुणकुले जातेन सम्प्रेरिते-  
नोमादेवतया हृदिस्थपदया सुप्रीतया मानसे ॥ १५ ॥

श्रीरामादिकदासजीसुहृदयाभिप्रायमेवं मया



संलक्ष्य श्रुतिभूमि\*मात्रकमिता ज्ञेयेत्थकं पण्डितैः ।  
 एषा पञ्चदशी सदा भगवती वर्वर्त्ति सर्वोपरि  
 मीमांसादिकमत्र धर्मसहितं विद्यास्थलं भासते ॥ १६ ॥  
 इति श्रीकृष्णकौरमिश्र कृते श्रयङ्के काव्ये अमृत-  
 सरोवर्णनं नाम प्रथमः सर्गः ॥ १ ॥

## द्वितीयः सर्गः ।

### रामदासपुरवर्णनम् ।

यत्पूर्वे खलु पाशनाशनविधौ दक्षा विपाशा नदी  
 यस्यैरावतिका लवाभिधपुरीभूषा नदी पश्चिमे ।  
 यदक्षे तरणान्ततारणतलं कुष्ठादिरुङ्नाशनं  
 कौबेर्या शुभदेविकासुरनदीतुल्या महैनोपहा ॥ १ ॥  
 यत्पार्श्वे ननु रामदासनगरं तन्नामतः शोभितं  
 यत्सामन्ततया विभान्त्यवसथा भूपैः कृताः सर्वतः ।  
 आदौ रामगढो हरीहरिपुरं भण्डापुरं लोहपू-  
 र्बाधेशोलहणेशगुज्जरपुरं शोभेशपू राजितम् ॥ २ ॥

जयसिंहहकीकतभागपुरं

चढतार्धमृगाधिपकर्मपुरम् ।

श्रुतिभूमिपुरीपरिवारयुतं

विजयेत सदा शुभलोकधरम् ॥ ३ ॥

सालोधर्मदयालुकाटुनयुता शाहीटुणीयादिका  
 धर्मस्थापनशालिका अतिथिलोकाभ्यागतानां हिताः ।

\* पुराणन्यायमीमांसा धर्मशास्त्राङ्गमिश्रिताः ।

वेदाः स्थानानि विद्याया धर्मस्य च चतुर्दश ॥

ईदृश्यो ब्रह्मो विभान्ति खलु वस्तीरामसद्भाविता  
 यस्मिन् वै सुथरेप्रभृत्यवधृताः सर्वा जगद्रक्षकाः ॥४॥  
 श्रीनारायणकल्पितं मृतिजितो लिङ्गं शिवोपासिनां  
 हार्दान्धत्वहरं सुशीतलकरं श्रीशीतलामन्दिरम् ।  
 यस्मिन् दुर्गतडागमन्दिरवृतं लाह्यालयालङ्कृतं  
 पुंस्त्रीबालकपामरादिषु फलं सेवानुरूपं ददत् ॥५॥  
 यस्मिन् पञ्चसरोऽस्ति मुख्यममृतं तद्वद्विवेकं सरः  
 सन्तोषं कमलाभिधं तदपरं रामाभिधानं सरः ।  
 सालोदुण्डकलक्ष्मणप्रियतमश्रीपञ्चतीर्थीलखा-  
 भाईत्यादिककल्पितानि बहुशस्तीर्थानि भान्ति क्षितौ ॥६॥  
 नित्यं भाति सुदर्शनीयममलं सद्रोपुरं राजते  
 ह्यट्टालादिगणं विमानसदृशं रथ्याशतैरन्वितम् ।  
 लोकानां सदनानि चित्रिततराण्यालक्ष्यचित्तं स्फुर-  
 न्नाकेऽपीदृशमेव देवरचितं कौतूहलं सौख्यदम् ॥७॥  
 वीणावादनतत्पराः क्व च नरागानैकसक्ताः क्वचित्  
 षड्जादिस्वरसप्तकं पृथुतया विन्यासयन्तो बलात् ।  
 मार्दङ्गध्वनिकांसतालमुरजं संस्तानयन्तो रवैः  
 श्रीरामस्य पदारविन्दविमलं धन्याः स्तुवन्त्यत्र हि ॥ ८ ॥  
 यत्र ज्ञानविरागभक्तिविमलं ग्रन्थैकसन्दर्भितं  
 भाषासंस्कृतिसत्कवित्वरचितं संगुप्तभावार्थकम् ।  
 गायन्त्येव दिवानिशं मुहुरहो ध्यानैकनिष्ठारता-  
 स्ते धन्याः कलिवालपाशहरणाः सन्तारयन्तो जनान् ॥ ९ ॥  
 मद्यद्यतपलादिवारवनितासैवैकमूर्च्छाकुला  
 दुस्सङ्गे निरताः स्वजन्मविमलं सम्मोषयन्तो हठात् ।



अस्वद्रव्यविलासिनीहतिपरद्रोहे रताः पामरा  
 जन्मज्ञातिकुलाभिमानमुचितं सन्धूलयन्तः क्वचित् ॥ १० ॥  
 आपूर्वोत्तरदक्षवारुणदिशं विक्रेतुकामा नराः  
 पट्टचौममहाविकाम्बरगणं नीलं मणीन् मौक्तिकम् ।  
 यर्ह्यायान्त्यमृतं सरोऽभिलषितं लाभं समायान्ति त  
 ईदृक् पट्टनमेतदेव रचितं सर्वोपरि आजते ॥ ११ ॥  
 गैणीयुक्तसहस्रगोशकटचक्रीवन्त आयान्ति ये  
 गैरीसैन्धवसूतचन्दनहरिद्रापूरिताः प्रेरिताः ।  
 अत्रायातवणिग्जनैर्धनविवृद्धेप्सायुतैस्ते सदा  
 तद्द्रव्यव्यतिहारतः पुनरिमे गच्छन्ति काष्ठां स्वकाम् ॥ १२ ॥  
 ये पूर्वं खलु दीनतामुपगता गुर्वाश्रयात् सङ्गता  
 अत्रस्था महनीयभावविधृताः क्षित्यां लभन्ते जनाः ।  
 लक्षार्धाशपरम्परामुपसृता द्रव्यक्रयैर्विक्रयै-  
 र्हुण्डीलेखनतो धनाभिगमनैर्बीमाद्युपायैस्तु ते ॥ १३ ॥  
 नित्यं वैष्णवविप्रपूजनरताः क्षीरादिभिर्भोजनैः  
 द्राक्षाखण्डघृतप्लुतैश्च हवनैर्ये कौशिकीपूजकाः ।  
 देवाराधनरुद्रपूजनहनूमद्दुण्डुपूजारता-  
 स्ते धान्यैर्वसुभिर्भृता बहु यथा माङ्गल्ययुक्ताः सदा ॥ १४ ॥  
 गोधूममेदोघृतखण्डतुल्यैः  
 सुपाचितं चापि कटाहमध्ये ।  
 मिष्टान्नमेतद्वि कडाहसंक्षं  
 सर्वार्थसिद्धिप्रदमेव पूज्यम् ॥ १५ ॥  
 शिष्याह्वानपुरःसरं करयुगं सम्मेलयित्वा पुनः  
 कृत्वा ग्रन्थवचः श्रुतिं च नमनं सर्वैर्मिलित्वा पुनः ।



सर्वेभ्यः प्रतिपादयन्ति समतारीत्या प्रसादाङ्कितः  
श्रीब्रह्मादिपिपीलिकान्ततनवस्तृप्तास्तु यद्भोजने ॥ १६ ॥

इति श्रीकृष्णकौरमिश्रकृते श्रयङ्के काव्ये  
रामदासपुरवर्णनं नाम द्वितीयः सर्गः ।

—:०:—

## तृतीयः सर्गः ।

वसन्तऋतुहोलिकावर्णनम् ।

वज्रेशीभवने घृतपुवनकं देव्या जनैः कार्यते  
तद्वै मण्डलमाज्यकं कुसुमसन्माल्यादिपूजायुतम् ।  
यद्दृष्ट्वा बहुपुण्यलाभ ऋतेषट्कं वै लभेत् सम्पदो  
नानाकार्यकरं प्रसादजननं देव्या इदं भूषणम् ॥ १ ॥  
माघे श्रुक्लशरे दिने भगवती प्रादुर्बभूवाग्रतो  
लोके मङ्गलमातनोति दिवसं तत्पुण्यमुत्साहदम् ।  
कृष्णेन व्रजभूषु गोपवनितायुक्तेन रासो महा-  
नारब्धः श्रवणेन यस्य कलुषं नश्येद्वि तद्वर्ण्यते ॥ २ ॥  
श्रीमद्रासाभिलाषी व्रजयुवतिजनो मञ्जुलत्तौ वसन्ते  
तस्यादौ माघशुक्ले शुभमदनशरोद्दीपितायां तिथौ वै ।  
मन्दं क्रीडां प्रचक्रे मृदुमुरजरवैर्घोषितां मण्डलीका-  
मन्योन्यालापशब्दाच्चकितखगगतिं वासुदेवेन सार्धम् ॥ ३ ॥  
यत्र भ्राजिष्णुचूर्णानवरतगतिभिश्छन्नभूम्यन्तरिक्षं  
सन्ध्याम्भोदावलीभावदरुणरुचिभिः कौतुकं दर्शनीयम् ।  
ब्रह्माद्यैः सङ्गृहीतं व्रजभुवनगतैर्गोपबालैः सुरक्ते-  
रान्दोलद्भिर्जलौघैः सुरभिरसयुतैरार्द्रिताशेषलोकम् ॥ ४ ॥

उत्फुल्लत्सर्षपालीवसनरुचिमनङ्गास्पदं कामनीनां  
 शीर्षे सर्पारिपिच्छं मृगमदतिलकं पूरयन्तं सुधाभिः ।  
 वंशीरन्ध्रात् व्रजस्त्रीकरगतजलयन्त्रादिभिः सिच्यमानं  
 गायन्तं पञ्चमं रागममलमघहं ब्रह्मरूपं नतोऽस्मि ॥ ५ ॥  
 श्रोताभिरामशब्दैर्मुग्धमुखभवैर्नर्तितः स्त्रीकदम्बो  
 मित्रेण ब्रह्मणानुग्रथितकुसुममालोऽपि पूज्येन देवैः ।  
 स्त्रीभावेनात्तगर्वस्त्वरितविरहितः स्वामिना चेन्द्रियाणां  
 वृन्दारण्ये सुकूले तपनदुहितृजे व्रीडितः सम्मुमोह ॥ ६ ॥  
 चक्षुःश्रोत्रोन्ववोचन्मम जननमभूद्भूमिरन्ध्रे धिगेतत्  
 स्वर्गाधीशं स्वरूपेऽप्यवतरणपरेऽनेकमन्युर्वभूव ।  
 भूमीसंस्थो जनोऽयं मम जनिफलत्वं जगादेति हृष्टो  
 दृष्ट्वा श्रीकृष्णरासं व्रजभुविरचितं गोपिकागोपवृन्दैः ॥ ७ ॥  
 अस्तं याते विवस्वत्यरुणघनपटाच्छादिते शैशिरत्नौ  
 पूर्वाशां प्रोद्यतीन्दौ सजलजलदसङ्घावृते स्पष्टतारे ।  
 सन्ध्याकाले समीरे लघु लघु नुदति प्रेयसीं वा प्रियार्थं  
 कस्या नोच्छृङ्खलो वै भवति तरलितश्चित्तमातङ्गराजः ॥ ८ ॥  
 राधाया याहि गेहं मननविनतिभिः सान्त्वयस्व प्रियां तां  
 त्वद्वेशी गीतशब्दाद्विवशितधिषणायाः स्खलन्त्या गृहान्ते ।  
 नो चेत् क्रुद्धा भवेत् सा क तत्सुखततिश्चेति दूत्या स उक्तः  
 श्रीकृष्णः शीघ्रगामी व्रजसखिसहितः क्रीडनार्थं जगाम ॥ ९ ॥  
 खेखेलैः सञ्चरन् वै शशिमृगशिशुकः स्यन्दनाग्रे निबद्धो  
 गन्तुं शक्नो न चासीत् क्कणितपदरवाहूतचित्तोऽङ्गनानाम् ।  
 रासन्तीनां प्रियाश्लिष्टसुभगभुजलतानां लसत्पटीनां  
 तस्मिन् श्रोतुं प्रवृत्तेष्ट(स ?)ति शतादिवसा यामिनी सम्बभूव ॥ १० ॥



काचिद्धर्त्रा निरुद्धा क्षणमपि विरहाद्रुद्धवाता वनान्तम्  
गेहाद्याति स्म कृष्णस्मरणवशतया प्राप्तसिद्धचष्टका वै ।  
तत्रान्दोलत्सखीभिः प्रियहृदयभुजाश्लिष्टकण्ठी सुकण्ठी  
साफल्यं प्राप सेत्थं मधुरिपुमहिमा भो भजध्वं तमीशम् ॥ ११ ॥

तन्वी सुप्तप्रबुद्धा श्रुतिगतमधुरा रावसम्मीलिताक्षी  
तल्पादुत्थाय गन्तुं कृतनियतमना विस्मृतात्मीयवर्गा ।  
श्वश्रवा सम्यङ् निषिद्धा सुतललनमिषेणैव याता वनान्तं  
दृष्ट्वा श्रीकृष्णचन्द्रं प्रमुदितहृदयाह्लादिनी सम्प्रवृत्ता ॥ १२ ॥

एवं लोके सुखाढ्याः सुरभिरसयुतैर्होलिकायां प्रविष्टा  
भैरव्या लिङ्गगुह्यप्रकथननिरता मोहकामैकसक्ताः ।  
हम्मीराद्यैः सुगन्धैः क्षितिजलदसमारब्धभोगैर्वृणाना  
रौप्यस्वर्णारचमारचितभुवनयन्त्रा निषिक्ता जलौघैः ॥ १३ ॥

वेश्याभ्रकुंशनृत्यप्रमुदितमनसः कुङ्कुमारक्वस्त्रा-  
स्ताले नृत्ये च वाद्ये बहुतरनिपुणा मद्यपानादिसक्ताः ।  
गायन्तो गापयन्तो विषयविवलिता हास्यलीलानुषक्ता  
जातप्रीतौ\* धनानां वितरणचतुरा द्युम्नभट्टादिकानाम् ॥ १४ ॥

लोके माङ्गल्ययुक्ता शुभभवनगता मित्रवृन्दोपविष्टाः  
कर्पूरोशीरसान्द्रैर्हिमजलामिलितैरम्बुयन्त्रैर्न्यषिञ्चन् ।  
अन्योन्यास्येषु चूर्णैर्बहुसुभगतया मर्दयन्तो हमीरं  
ढक्काभेरीमृदङ्गध्वनियुतनटनैर्नर्तनैर्लासयन्तः ॥ १५ ॥

पूर्वं येऽत्यन्तहीना धनरहिततया सङ्गताः श्रीगुरूणां  
पादाम्भोजं निविष्टा भ्रमरगण इव प्राप्तमाधुर्य्यरासाः ।



ते लोके कीर्तिमन्तो धननिकरयुताः प्राप्तमाहात्म्ययोगा  
दातृख्यात्येकनिष्ठा इह परभवने प्रापितानन्दपूगाः ॥ १६ ॥

इति श्रीकृष्णकौरमिश्रकृते श्रयङ्के काव्ये  
वसन्तऋतुहोलिकावर्णनं नाम  
सर्गस्तृतीयः समाप्तः ॥ ३ ॥

## चतुर्थः सर्गः ।

### ग्रीष्मादिऋतुषट्कवर्णनम् ।

ग्रीष्मर्तौ तापतप्ता अमृतसरसिगाः खेलयन्तो जलौघैः  
तापान् सम्मार्जयन्तो व्यजनकुसुमवातैः सुशीतैर्बहिःष्ठाः ।  
तक्रैर्दुग्धैः सिताक्तैः सवनमुपगतैः सेवितैः शान्तचित्ता  
धन्यास्ते सम्पदाढ्याः समरिचविजयासेवनाद्यैः प्रसन्नाः ॥ १ ॥  
ज्येष्ठे घट्यम्बुदानैर्व्रतविधिविहितैः शर्करापानसक्ताः  
देवान् पित्रादियुक्तास्तनुहिमजलैस्तर्पयन्तः सुतप्ताः ।  
एकादश्यां फलादीन् मधुररसयुतान् भक्षयन्तः प्रदाय  
द्वादश्यां विप्रसाधून् मधुरघृतपयोभोजिनः कुर्वते च ॥ २ ॥  
आषाढे शरदालये वसनतो घर्मातपो वार्यते  
नित्यं व्याकुलतामुपैति हृदयं पुंसां विना येन वै ।  
तद्दुःखं भजनानुरागवशगैः किञ्चिन्न विज्ञायते  
वाचा कीर्त्तनकारकैः करयुगैः सत्पादसेवादरैः ॥ ३ ॥  
वर्षर्तौ धनगर्जनं निपतनं वृष्टैर्महामङ्गलं  
मार्गाणां परिरोधनं सुबहुशो निम्नोन्नतच्चापहम् ।  
एकत्रीकरणं सतां बहुतिथं तत्सत्रिणां सत्रदं  
विद्युद्रोहितकार्मुकादिकरकः सम्पादने जायते ॥ ४ ॥

शालीनां नवरोपणं विकसनं शक्रेण गुप्तस्य हि  
 खद्योताल्लिपरम्पराविजननं खद्योतनच्छादनम् ।  
 कामानामनुसारतो हरिशिवां वा पूजनं कार्यते  
 विप्राणां प्रतिपूजनं च नियतं यन्मुक्तिभुक्तिप्रदम् ॥ ५ ॥  
 यं दृष्ट्वा बहुचिन्तयन्ति रहिता योषा रुदन्त्यो वणिग्  
 लोकानामतिगर्जने न भयदं विद्युत् समालिङ्गितम् ।  
 तासां भर्तृसमागमं रचयते मेघः स एवार्थितः  
 तच्चित्तं करुणार्द्रतामुपनयँस्तस्मात् परो नोदयी ॥ ६ ॥  
 ब्रीहीणां परिपाकता शरदृतौ पुंसं गतो योषितो  
 गर्भिण्यः खलु राजयन्ति नृपतीच्छारातिविध्वंसने ।  
 स्वं स्थानं पथिका जलैर्बहुतरै रुद्धा जिगांसन्ति यच्  
 चन्द्रस्य प्रतिभेदशीं मुररिपू रासक्रियां वाञ्छति ॥ ७ ॥  
 सानन्दं बहुपार्षदा विदधतीशक्रीडने ताण्डवे  
 वादित्रध्वनितुम्बुरध्वनिमृदङ्गावादाने तत्पराः ।  
 साहाय्यं प्रतिविभ्यती भगवती साश्चर्यमालिङ्गति  
 लोकानां प्रलयेऽतिशङ्कितमना नृत्यत्पतिं रुन्धति ॥ ८ ॥  
 यत्रादैवतमानुषाटविचरं हृष्यन्ति सर्वे मुहुः  
 पूजान्नादिपशव्यलाभसुखिताः श्राद्धादिदानादृताः ।  
 लक्ष्मीजागरणं व्रतादिकरणं यत्कार्तिके पुण्यदं  
 माहात्म्यश्रवणं फलादिबहुलं जागर्ति यन्माधवः ॥ ९ ॥  
 शिष्या सिंहजना उदासिविमला गोविन्दसिंहस्य वै  
 प्रीत्यै भक्तिरताः सुशब्दनिरता गाने तथा श्रावणे ।  
 सद्ग्रन्थस्य विचारणे विवरणे पाठे महेच्छायुता  
 धन्यास्ते कलिनिग्रहेऽति निपुणा दानेऽतिथेः पूजने ॥ १० ॥



हेमन्ते हिमपतनेन पीडितोष्ठाः

पत्याढ्या रजनिमहाविलासतृप्ताः ।

रात्र्यन्ते विषधरवैरिनादतप्ता

योषास्तद्विरहभयेन पीडितास्ताः ॥ ११ ॥

रात्र्यन्ते श्रुतसारिकाशुकरवा वैतालिकद्युम्नगी-

मेर्यादिध्वनिकर्णनेन चकिता गुर्वादिसद्वन्दनम् ।

कुर्वत्या बहुदासिका अपि पतीन् वन्दन्त एवाङ्गना

गार्हस्थ्ये सुखसंयुता इति महापुण्यद्रुमोत्थं फलम् ॥ १२ ॥

माधे पाश्चात्यभागेऽमृतसरसि सदा सम्प्लुता शीततोये

ग्रन्थश्रावैकयुक्ता गुरुकथितपदध्यानगाने रताश्च ।

द्रव्यत्यागेन तुष्टाः सदमरभजनानन्दतृप्ता जना यत्

कारुण्यात् श्रीगुरूणामभयवरदयादानशोभाकराणाम् ॥ १३ ॥

भैरव्या वेशयुक्ताः पटहडमरुकावादिनश्चन्द्रचूर्णै-

लिम्पन्त्योऽन्योन्यमास्ये भडभडउवादेन सन्तुष्टचित्ताः ।

सन्ध्यानेहस्यतृप्ता बहुतृणदहने होलिकां दाहयन्तः

सर्वेषां रीतिरेवं प्रतिशरदमहो सर्वलोकाः सुखाढ्याः ॥ १४ ॥

सत्याहिंसार्जवादम्भगुरुभजनशौचादिकाभ्यासयुक्ताः

सिंहाः शिष्याः सशस्त्रा रणकृतिनिरता नीचहिंसानुरक्ताः ।

पुत्रस्त्रीभ्रातृदासाननवरतमहो पालयन्ति स्वधान्यै-

रित्थं ये वर्त्तयन्ते त इह परगताः सौख्यकीर्त्तीष्टभाजः ॥ १५ ॥

वासन्तीपुष्पमालाचमरविधुवनैर्गन्धधूपप्रदीपै-

रान्दोलन्तं वसन्ते रथकशिपुगतं पूजितं साधुवृन्दैः ।



श्रीगोविन्दं दयालुं नयनविषयगं कुर्वते ये जनौघा-  
स्ते सर्वे मुक्तिभाजः श्रुतक्रतुमहिमा पुत्रवस्वभ्युपेताः ॥१६॥

इति श्रीकृष्णकौरमिश्रकृते श्रयङ्गे काव्ये  
ग्रीष्मादिक्रतुषट्कवर्णनं नाम  
चतुर्थः सर्गः समाप्तः ॥

## पञ्चमः सर्गः ।

अमृतसरआह्निककृत्यवर्णनम् ।

स्नात्वा समागत्य नरा नमन्ति

कुर्वन्ति सव्येन गतिं शुभां च ।

प्रविश्य पश्चाद्भवनं विलोक्य

स्तुवन्ति साधून् श्रवणप्रवृत्तान् ॥ १ ॥

परस्परं वाहगुरू ततश्च

जी दी फते वाक्यमुदाहरन्ति ।

स्थित्वा च तस्मिन् श्रवणं करन्ति (१)

श्रीग्रन्थजीवाक्समुदायकस्य ॥ २ ॥

वित्तानुसारेण कपर्दिकादि-

लक्षान्तपूजां दधते सभाग्याः ।

तेषां फलं प्रीतिविशेषभाजां

मनोनुकूलं भवतीति निष्ठा ॥ ३ ॥

कुर्वन्ति दानं च नमन्ति साधून्

पठन्ति वाक्यं गुरुभक्तिनिष्ठम् ।

कलिं विशीर्यन्ति मतिं नयन्ति

शुभां भजन्ते बहु मानयन्ति ॥ ४ ॥

स्थले स्थले ज्ञानविरागभक्ति-

श्रद्धादयाकीर्त्तनसंयुतानाम् ।

नित्यं समाजो बहुधा नराणां

लोकोपकारैकपरायणानाम् ॥ ५ ॥

क्वचिद्बोधनिष्ठा क्वचिदाननिष्ठा

क्वचिद्भक्तिनिष्ठा समाध्येकनिष्ठा ।

क्वचिल्लोकवार्तारतानां विवादो

गुरोः सृष्टिरेषा विधातुर्नवैव ॥ ६ ॥

गुरुग्रन्थपाठे श्रुतौ व्याकृतौ च

रतानामिहायुः शुभं नीयते वै ।

इयं ग्रन्थवृत्तिः प्रवृत्ता जनेषु

त्रिमार्गेव गङ्गा पुनाति त्रिलोकम् ॥ ७ ॥

कवित्वमग्राः पठने सुलभाः

केचित् कथाख्यानविधौ प्रपन्नाः ।

ह्रस्वप्लुतोदात्तविचारसक्ता

गान्धर्वविद्याभ्यसनानुरक्ताः ॥ ८ ॥

मृदङ्गतुम्बीरवकाहलोच्च-

स्वरैः सुसन्नादितदिक्कटानाम् ।

गीतिक्रियारागविचक्षणानां

कर्तुं स्तुतिः कः प्रसहेत लोके ॥ ९ ॥

उष्णीषसत्कञ्चुकपट्टवस्त्रा

नीलाम्बराः खड्गभुशुण्डियुक्ताः ।

पञ्चास्य शिष्या गुरुभक्तिनग्रा

अत्र स्थिता वैरविरोधहीनाः ॥ १० ॥



सदा गुरुणां कृपयाप्तराज्याः

पदातिहस्त्यश्वरथाग्रशोभाः ।

ग्रामाटवीपर्वतराजधानी-

भोगैः सुखाढ्या धनमानयुक्ताः ॥ ११ ॥

वणिग्जना अत्र निवासिनो ये

स्नातुं समायान्त्यतिपुण्यभाजः ।

मनोभिलाषादधिकं लभन्ते

पुत्रस्वधान्यादिपरत्र सौख्यम् ॥ १२ ॥

सन्माल्यवस्त्रकटकाङ्गदनूपुराढ्या

नीवीनिबन्धनिरता नयनानुरागाः ।

स्नातुं गमागमरताः शुभपुत्रयुक्ता

अत्राङ्गनाः परमहर्षकरा जनानाम् ॥ १३ ॥

स्नात्वा धनान्नवसनानि फलानि पुष्पा-

ण्यादाय लम्बितकरा द्विजतीर्थसत्सु ।

एवं विहारसहिताः श्रुतिकुण्डलाक्ता

नार्यो भवन्ति धनिनामिव देवदाराः ॥ १४ ॥

यैः पूर्वं बहुदानमानभजनानुष्ठानसेवापरै-

र्विप्राः साध्वतिथिप्रवासिशमिभिर्युक्ता सदा पूजकाः ।

गत्वा स्वर्गमनर्गलं च विधृतं तैः पुण्यशेषेऽधुना

प्राप्तैरत्र मनोरथादिरचना सम्भुज्यते स्वेच्छया ॥ १५ ॥

श्रीकान्तिहाष्टिमतिसन्नतिभूतितुष्टि-

पुष्ट्यादिमातृगणपूजितसर्वकामाः ।

श्रीमन्त एव परकीयनिजीयवर्ग-

रक्षाकरा इह विभान्ति रवीन्दुतुल्याः ॥ १६ ॥

इति श्रीकृष्णकौरमिश्राविरचिते श्रयङ्के काव्ये अमृतसर आह्निककृत्यवर्णनं

नाम सर्गः पञ्चमः समाप्तः ॥

## षष्ठः सर्गः ।

श्रीनानकाद्यर्जुनान्तानां राज्यादिव्यवहारनिरूपणम् ।

जातो भोजनराधिपोऽस्ति सुमहान् रायादिकस्तत्पुरं  
 चातुर्वर्ण्यहितास्पदं च तिलवण्डीनामकं राजते ।  
 तद्वासी धनधान्यवान् भुजजनिर्वेदी प्रतिष्ठां गतः  
 काल्क्ष्णामधरस्तु यस्य सुभगः स्रुतः शुभो नानकः ॥ १ ॥  
 राजर्षेर्वतारतामुपगतः पृथ्वीमहामङ्गलो  
 योगीवाष्टविभूतिमान् प्रकटताहीनः परोक्षप्रियः ।  
 यः शिष्ये फणिवारितातपकरञ्छायानिरोधी तरो-  
 लोक्तज्ञातमहाविभूतिरपि तत्पित्रा न वै सम्मतः ॥ २ ॥  
 वाणिज्ये च नियोजितो वसुकरे दत्त्वोपदिष्टः स्वयं  
 पित्रैतद्वनमर्जितं शुभकृतौ योज्यं त्वया बुद्धितः ।  
 श्रुत्वैतद्वचनं प्रदश्य च सतां तन्मण्डलं दत्तवान्  
 क्रीत्वा धान्यघृतान्नचूर्णममलं कृत्ये शुभे युक्तवान् ॥ ३ ॥  
 पित्रोक्तः पशुपो भव स्वमहिषीस्सञ्चारयन्नाशयै-  
 स्तत्क्षेत्रान्नकणं प्रदश्य च पुनः सम्पूरितं पूर्ववत् ।  
 आश्चर्यं जनयन् स वासकजनं पित्रे पुनः प्रोदितः  
 सर्वैराश्रमवासिभिस्तव सुतो योगी महाबुद्धिमान् ॥ ४ ॥  
 पित्रा व्यूढ इतो गृहाश्रममतः पुत्रद्वयं लब्धवान्  
 श्रीचन्द्रः प्रथमो गुणैरनवमः श्रीमाञ्छशीवार्द्रभाक् ।  
 लक्ष्मीदास इति द्वितीय उपमाहीनः सुतोऽभून्महान्  
 वैराग्यं परमं गतौ जगति सन्मिथ्याविवेकान्वितौ ॥ ५ ॥  
 आयुर्वषमिति द्विसप्त रचितं मासेषु सप्ताहकं  
 कृत्वा राज्यमखण्डितं भुवि जनानुद्धारयन् स्वाश्रयान् ।



श्रीमद्ब्रह्मपराक्रमो हि महलेति ख्यापयन् भक्तितो  
 ज्ञानं भक्तिविरागयुक्तममलं सम्भाषते भाषया ॥ ६ ॥  
 जातो वै त्रिहुणेतिजातिविमले क्षात्रे कुले सोऽद्भुतो  
 भूत्वा राज्यमखण्डितं च शरदां तद्द्वादशं मासषट् ।  
 घस्राणां नवकं चकार सुभगे क्षात्रे कुले लब्धवा-  
 नुद्वाहं सुतयोर्द्वयं जनितवान् दास्य च दातृ प्रथम् ॥ ७ ॥  
 शान्तर्णः पितृदैवतर्षिभजनानन्दं समादर्शयन्  
 भक्तौस्तारयति स्म सम्प्रचलितः काष्ठां परां भूतले ।  
 भाषाबन्धनकारकस्तु भगवान् माहात्म्यसंस्त्रचको  
 मन्दानामधिकारिणां सुगहनं श्रीमत्पदं प्रापयन् ॥ ८ ॥  
 भल्लासंज्ञकबाहुजो ह्यमरदासो वासरग्राम के  
 वासी राज्यमवाप सो भुवितले श्रीगोंदवाले वसन् ।  
 द्वाविंशं शरदां क्षितिक्षितिमिताहर्मासकं पञ्चकं  
 भक्तान् भक्त्युपदेशतश्च विमलान् सन्तारयन् भूतले ॥ ९ ॥  
 क्षत्रज्ञातिकुले विवाहमकरोत् सन्तानसिद्धयै प्रभुः  
 तस्मात् पुत्रयुगं सुतायुतमभूत्तन्मोहरीमोहनम् ।  
 भानीसंज्ञकमाशुभूमिसुखदं पित्र्यर्णसम्मोक्षदं  
 विप्रज्ञात्यतिथीशपूजनरतः शिक्षन् जनान् सेवकान् ॥ १० ॥  
 सोढीजातिरनुत्तमः प्रियहितः श्रीरामदासोऽभवत्  
 सोऽयं तीर्थमिदं सुधासर इति प्रावर्त्तयद् भूतले ।  
 षड्वर्षैकदशाख्यमासदिवसाष्टैकं च राज्यं महत्  
 कुर्वन्नुद्ग्रहनं सुतत्रयमवापार्जुन्यपृथ्वीश्वरौ ॥ ११ ॥  
 संसारऋणमोचकं किल महादेवं तृतीयं सुतं  
 साक्षाच्छम्भुदेव शोभितमहो कारुण्यपूर्णं पृथुम् ।

लोकानां परदेशनिष्ठितवतां ध्यानात् पुमर्थं ददत्  
सोऽयं भाति महीतले पृथुयशाः श्रीरामवत्सुन्दरः ॥ १२ ॥

मर्यादाकरणं जगद्धितकरो भिक्षागृहीतावनिः  
पर्यन्तावनिनायकेभ्य इव वै विष्णुर्वलेर्वामनः ।  
ग्रामे वासयिता चतुर्जनसमाजं सौख्यभाजं सदा  
कुर्वन् शिष्यजनस्य भाति हृदये कारुण्यवारां निधिः ॥ १३ ॥

तस्माद्राज्यपदं स्थितं स्वकगणे सोढीजनुर्धारिणि  
दत्तं श्रीगुरुणा स्वभक्तिनिरतैः स्त्रीणां गणैर्युक्तितः ।  
सम्यक् प्रार्थनबोधितेन हि सदा संराजते भूरिशो  
यूयं भो नमतेदृशं कुलहितं राजन्यशोभाधरम् ॥ १४ ॥

आभात्यर्जुनसंज्ञकः क्षितिपतिः पञ्चस्थलेऽधिष्ठित  
एकाहो नवमासिकं जिनशरद्राज्यं चकारादृतः ।  
पुत्रं प्राप महोदयं च हरिगोविन्दाभिधानं सुधी-  
र्यस्मिन् बाहुगुरुमनुप्रकटितो नास्ति स्थितस्तं नुमः ॥ १५ ॥  
साहस्रं भुजमण्डलं न वहति स्वीयं तथा कार्यकृ-  
त्तेजो बाहुसहस्रकस्य वहिता यः सव्यसाचिद्युतिः ।

शस्त्रास्त्रव्यवहृत्यनन्तचतुरः श्रीमच्छिवाराधको  
यन्नामग्रहणेन सिद्धिरखिला सत्सेवके सोऽर्जुनः ॥ १६ ॥

इति श्रीकृष्णकौरमिश्रविरचिते श्रवङ्के काव्ये

श्रीनानकाद्यर्जुनान्तानां राज्यादि-

व्यवहारनिरूपणं नाम षष्ठः

सर्गः समाप्तः ॥ ६ ॥



## सप्तमः सर्गः ।

### हरिगोविन्दादिखालसान्तवर्णनम्

सोऽयं राज्ये स्थितोऽभूत् सपदि हरिगोविन्दनामा जितारिः  
क्षात्रं कृत्वा विवाहं शरसुतयुगतोऽटल्लरायश्चतुर्थः ।

द्विःस्थाने सूर्यमल्लः प्रथमजं गुरुदित्तस्त्र्यणीरायनामा  
कीर्त्योषध्यालवालो दशदलविदितस्तेगवाहादराख्यः ॥ १ ॥

तस्याग्रे हरिरायबाहुजवरः सोऽयं पदव्यां स्थितो  
राज्यस्य द्वयपुत्रवान् स हरिकृष्णो रामरायान्वितः ।

षण्मासं दिनभूतकं त्र्यधिकविंशं वर्षसंख्यान्वितं  
राज्यं यश्चकृवान् हरेश्च पदभाग् मौनी सदा योगवान् ॥ २ ॥

तत्सूनुर्हरिकृष्ण एव वसुसंख्याकं पदं भुक्तवान्  
द्वौ वर्षाविषुमासकं नवधराघस्रं सुखस्यास्पदम् ।

शिष्यभ्रातृसुताङ्गनासुखयुतं शिष्यौघसन्तारकं  
लब्ध्वा राज्यमिदं बभाज सुभगं श्रीकृष्णरूपं हरिम् ॥ ३ ॥

षष्ठे राज्यपदे स्थितस्य हरिगोविन्दस्य सूनुर्लघुर्यो  
वै श्रेष्ठगुणैर्गुरुस्त्वभिधया यस्तेगवाहादरः ।

सोऽयं नव्यपदं नवाभिधमहो लेभे महल्लाख्यकं  
श्रीगोविन्दहरिं सुतं स्म भव (ज ?) ते शक्रो जयन्तं यथा ॥ ४ ॥

खैकं वर्षमितिस्तु मासतुरगं घसैकविंशं तथा  
राज्यं चान्वभवत् सुताय च परं श्रेष्ठं स्वयं दत्तवान् ।

श्रीगोविन्दपदान्तसिंहललितायारातिनाशाय च  
माषोवालनिवासिने जनसुखायानन्दपूर्वासिने ॥ ५ ॥

विद्याचातुर्यशाली धनुरवनपरो धारयन् वै निषङ्गी  
भक्तोद्धारी महिष्ठो हतरिपुनिवहो भाति सङ्ग्रामशाली ।

आपूर्वं पश्चिमान्तं हिमपटलधरद्विन्ध्यमध्ये यशोध्रा  
वाजिप्रेमा वदान्यो वितरणनिरतो धान्यवासो मणीनाम् ॥६॥

द्वात्रिंशद्वर्षमासैकदशमितनृपत्वं चकारैकलीलः

क्षत्रज्ञातौ विवाहत्रयमितगृहधर्मा चतुःसूनुशाली ।

सुन्दर्या देविकायामजितमृगपतिं पूर्वमुत्पाद्य सूनुं

जीतोजीअङ्गनायां त्रयसुतमुपवीतादियुक्तं चकार ॥ ७ ॥

सूनुत्रय्या झुझारो मृगपतिसहितस्तज्जुरावर्तुसिंह-

स्तुर्यः सिंहः फतेपूर्वं इति जगति वै विश्रुतं यस्य नाम ।

तान् पुत्रान् वन्दनीयानभव (ज ?) त सुखदान् ये न संसारसौख्यं

प्राप्तो गोविन्दसिंहो रिपुमिषवशतस्तद्विनष्टिं च सेहे ॥ ८ ॥

दुष्टम्लेच्छैर्विषण्णः प्रतिकृतिकृतयेऽनेकमन्युर्वभूव

क्रोधाग्नेर्विस्फुलिङ्गैः प्रतिदिशपतितैः सर्ववर्णे समुत्थैः ।

जातः श्रीखालसाख्यः स्वयमिव बहुधा शक्तिसम्पन्नचेष्टः

शुम्भादीन् हन्तुकामा प्रकटयति यथा कौशिकीकालिकाख्या ॥९॥

तच्छत्रुक्रन्दनादौ निपुणतरमतिः प्रत्यहं वर्धनोत्को

देशान् देशान् लुठन् वै वसु किमपि बलिं तत्प्रजाभ्यः प्रगृह्णन् ।

रक्षांचक्रे दयालुर्व्यवहृतवणिजः प्रापयन् सौख्ययुक्तान्

ग्रामानित्थं स्वकीयान् विरचयितुमनाः क्षत्रविप्राधिमान् ॥१०॥

पाश्चात्येशं जिघांसुः स्वबलपुरुषतां प्रापयन् सिंहराट्सु

तस्यानीकं विलुण्ठंश्चढतहरिजसासिंहकादिष्वनन्ताम् ।

सेनामध्येऽश्ववारानसिशरधनुषोद्धारकान् दर्शयित्वा

तेषां भीत्या पलायां गृहधनमहिलाः कुर्वतां लुण्ठति स्म ॥११॥

इन्द्रप्रस्थं यियासुर्लघुतरपृतनः प्रेरयामास सिंहान्

जस्सासिंहं खुशालं जयहरिचढतासिंहतारामृगेन्द्रम् ।



श्रुत्वा तेषां प्रयाणं व्यथितजनमनाः प्रेषयामास दूतं  
मर्यादापङ्क्तिमिच्छुर्धनचयसहितं लेख्यपत्रं दिलीशः ॥१२॥  
सेनामध्ये पुमान् यो न हि न हि करणीयं जगादेति कश्चित्  
स्वस्मिँश्चक्रे विरुद्धय प्रतिगमनमतिं सर्व एव प्रचक्रुः ।

नो तस्याप्युत्तरं वै प्रतिनियततया दत्तवन्तः प्रतीप-  
माजग्मुस्ते मृगेन्द्रा व्यवहृतिगणना नास्ति येषां समूहे ॥१३॥

झण्डासिंहः समीपेऽमृतसरस इयेष स्थलं वस्तुकामो  
श्रुत्वा गढं वै सकलनगरगा मानुषा आगताश्च ।

लोका व्यापारवन्तः कृतयुगनियतिं कौतुकं दृष्टवन्तः  
सौख्यं प्रापुः समृद्धिं धनहयमणिवस्त्रादिकानां सुशीघ्रम् ॥१४॥  
एवं सर्वैस्तु सिंहैरभिलषितमिदं पत्तनानि प्रचक्रु-

स्तेऽन्योन्यं बद्धवैराः प्रतिदिनममितं योद्धुकामाः पृथक्त्वात् ।

सर्वे श्रीखालसेन प्रहतमतितया योजिता नैकनिष्ठा  
एवं वै खालसेन्द्रः सकलनृपमनःक्षोभको भाति लोके ॥१५॥

बह्वायुः खालसेशः प्रथितजनवचाः प्रस्खलन् बालकत्वा-  
च्छत्रूणां नाशकश्च प्रततगुणयशाः सर्वदिग्राजभागी ।

विप्राणां सज्जनानां प्रणयहितकरो दानमानादिशील  
एवं वर्धिष्यते श्रीमृगपतिषु गुरोः सेवकेषु प्रवृत्तः ॥१६॥

इति श्रीकृष्णकौरमिश्रविरचिते श्रयङ्के काव्ये हरिगोवि-

न्दादिखालसान्तवर्णनं नाम सप्तमः

सर्गः समाप्तः ॥ ७ ॥

## अष्टमः सर्गः ।

मन्त्रसाधनखड्गाविर्भावतन्माहात्म्यमङ्गलनिरूपणम् ।

श्रीकालीसिद्धिकामः स कुसुरसमुदायं समाहूय पृच्छ—  
 स्तैरुक्तः काशिकायामिति वसति महाभट्टजीपूर्णनामा ।  
 यन्त्रज्ञो मन्त्रविद्यागमनिगमसमूहस्य विज्ञानशाली  
 द्रव्यं सम्प्रेष्य भक्त्या वश्य सुचतुरं तेन सिद्धिर्भवित्री ॥१॥  
 पाद्यार्घ्यादीन् स दत्त्वा वदति कुशलतापूर्वकं स प्रणम्य  
 कश्चिन् मन्त्रं सदेवं कथयतु भगवान् येन देवी प्रसिद्धा ।  
 शत्रन् सम्मर्दयन्ती दिशतु महाभाग्यवत्तामतीव  
 सेवाकारी सदाहं चरणयुगलयोः श्रीमतां भक्तिपूर्वम् ॥२॥  
 बाढं प्रोवाच भो भो कठिनतरमिदं तिष्यकाले नराणां  
 प्रोक्तान्येतानि देव्यै पितृवनचितयोः साधनादीनि सद्यः ।  
 शर्वेणेति त्वदर्थं घनतरनिपुणे नैव भावेन यतः  
 कालीं संसाधयिष्ये बहुतरसमयेनैव साध्या हि देवाः ॥३॥  
 श्रुत्वैवं श्रैष्ठ्यकामः पुनरपि स वदंस्तेन काल्या नियुक्तः  
 पूजायां केशधारी नियतमसिधरो नीलवासा भव त्वम् ।  
 धैर्यं चालम्ब्य दाढ्यात् पशुबलिविधिना ध्यानजापैकसक्त  
 एवं वै मण्डलान्ते फलमपि भविता साधनेनोत्तरेण ॥४॥  
 आकर्ण्येत्थं जजाप प्रबलमनुवरं कालिकाया भवान्या—  
 स्तौर्ण्यादीक्षाविहीनो ह्यनतगणपतिः शत्रुहिंसैकचित्तः ।  
 यं यं भावं स्मरेद्यः स दृढमतिस्तथा तं तमेवैति लोकः  
 प्रादुर्भूतस्ततोऽसिः शतशतहृदा तेजसाक्रान्तदृष्टिः ॥५॥  
 चित्ते भ्रान्तिं चकार स्वयमपि वहितस्यासनात् प्रोत्थितस्य  
 तस्मात्तच्छत्रुघाती प्रचुरतरगतिश्चण्डिकाखड्ग एव ।



कार्यं संसाधयत्येव हृदिजनिरुषा विस्फुलिङ्गैः स एव  
 जातः श्रीखालसारुयो मृगपतिविभवः शत्रुहन्ता बहुभ्यः ॥६॥  
 योऽष्टौ नामानि चित्ते स्मरति स विजयी श्रीयुतो धर्मपालो  
 दुर्धर्षतीक्ष्णवेगोऽरिविशसनपरः क्षेपकः खड्गवत् स्यात् ।  
 खड्गोऽसिस्तीक्ष्णधारो विशसनविजयश्रीयुतो धर्मपालो  
 दुर्धर्षश्चेति नामानि विधिमुखभवानि प्रथमागतानि ॥ ७ ॥  
 राज्यं दातारिहन्ता वृजिनविशसिता तीक्ष्णधाराविधर्त्ता  
 लोकश्रीगर्मकर्त्ता विजय इव दुराधर्षिता धर्मपाता ।  
 दुष्टान् खड्गेन हन्ता दुरितचयचमूः प्रासिता भक्तभर्त्ता  
 स्थाता दुर्गाकराब्जे द्रुहिणहरविधून् शत्रुनाशे प्रयोक्ता ॥८॥  
 काल्याद्या येन दैत्यान् मधुमहिषनिशुम्भास्रवीजान्निजघ्नः  
 खड्गेनानेन तेन प्रसृतबलमहातेजसा खालसेन ।  
 सर्वैश्वर्यैरुपेताः क्षितिमणिवसनद्रव्यवन्तो विभान्ति  
 सिंहा आविष्टवर्मा भजनजपपरान् मानयन्तः पृथिव्याम् ॥९॥  
 विप्रव्रातसुपालनैकचतुराः श्रीचण्डिकापूजका  
 वासन्ते शरदि प्रपूजनरता होमादिविप्रार्चनैः ।  
 कूष्माण्डाजवलिं विधाय सुभगाकन्याकुमारार्चकाः  
 पुत्रभ्रातृसुदारधान्यधनयुक् सौख्याश्चिरञ्जीविनः ॥१०॥  
 केचित्प्राक्तनजं बलं विदधतः शास्त्रादिनिन्दारताः  
 पौर्वापर्यविचारहीनमतयो गोविन्दसिंहस्य यत् ।  
 तेनैवाददते मतं सुविपुलं स्वाचारसम्मर्दका—  
 स्तैः साकं किमु वेदशास्त्रगुरुवाक्याज्ञासमुल्लङ्घिभिः ॥११॥  
 उत्थाय क्षणदावशेषसमये स्नाता रता वाचने  
 ग्रन्थस्य श्रवणे निरुक्तिकरणे गाने तथा वादने ।

ग्रीताः ग्रीतिमथापर्यन्ति सुजनानां शृण्वतां मानसे  
ते धन्याः शुभमानसाः कलियुगे सत्कीर्त्तने तत्पराः ॥१२॥

पञ्चब्रह्ममृगाधिपासनगता वाक्कामशक्तिस्थिरा  
विद्याक्षाभयदानवाञ्छितकरा मन्त्रैर्मुनीशैर्नुता ।  
वासोरक्तवृता शिरोविधुयुता श्रीवालिकाहृदता  
पायान्माखिलविघ्नराशिहरिणी भद्रा प्रसन्ना सदा ॥१३॥

भद्रा भागवती भुजङ्गवलिता भाग्येश्वरी भोगदा  
भोक्त्री भक्तवशा भुजाम्बुधिपरा भोगैकनिष्ठा भगा ।  
भर्गेशी भृगुवन्दिता भगवती भूपात्रजैर्भूषिता  
भूयाद्भद्रकरी भवाङ्गभजनानन्दा भवानी भुवि ॥१४॥

पञ्चाशद्वरवर्णपङ्क्तिरचिताङ्गा वैखरी देवता  
नाभीहृदलभास्वती पुरहुतिः पश्यन्तिका मध्यमा ।  
स्थानान्धौ बहिरन्तरप्रचलिता हृत्साक्षिणी कुण्डली  
सर्वप्राणनजीविनी न हि विना तां चित् कलां किञ्चन ॥१५॥

ग्रन्थादौ ग्रन्थमध्ये तदवसिति विधौ कुर्वते मङ्गलं ये  
तेषां देवीप्रसादो भवति हि सततं चायुरारोग्यवृद्धिः ।  
लक्ष्मीधान्याभिवृद्धि श्रियमतुलमहामण्डनां प्राप्नुयुस्ते  
वक्तृश्रोत्रोर्हितेच्छुःपुरुषफलचतुष्कं च दद्याद् भवानी ॥१६॥

इति श्रीकृष्णकौरमिश्रविरचिते श्रयङ्के काव्ये

मन्त्रसाधनखङ्गाविर्भावतन्माहात्म्य-

मङ्गलनिरूपणं नाम सर्गोऽष्टमः

समाप्तः ॥ ८ ॥





## नवमः सर्गः ।

मङ्गलाचरणसिद्धाविर्भावपूर्वकसरोविरचनम्

ब्रह्माद्याः पञ्च यस्याः पदकमलयुगोद्वाहिपीठे निषेदु-  
 नित्यं यत्सन्निधित्वाद्वलपरिभवतः प्रेतभावं वहन्तः ।  
 तत्रस्था बालिका सा मनुमुनिनिकरैः पूजिता नम्रशीर्षैः  
 भक्तानां कार्यसिद्ध्या अभयवरकरी माञ्जवतात् साक्षविद्या ॥१॥  
 पादद्वन्द्वं नमामि स्वरुनिकरवत् स्वर्णमञ्जीरशोभि  
 लाक्षारागस्रवेण पुतसकलमहीं ध्यायतां ते शुभंयु ।  
 ब्रह्मादीनां शिरःसु स्वरुनिरुहजस्रकूपतद्रेणुरुक्षं  
 मीमांसान्यायविद्यागमनिगमतुरङ्गास्यसङ्गीतकीर्ति ॥२॥  
 नीलाम्भोदावलीरुक्तपनशिशिररुग्धव्यवाड्लोचनाद्या  
 दंष्ट्रावल्यावलीढा मुररुधिरचमत्तातिभीष्मस्वरूपा ।  
 वैयाघ्रच्छन्नदेहा जयति हि जगतां शम्भवित्री स्वनाम्ना  
 शीर्षाणं मालिकाभिर्भुजगगणयुताभिर्युता कण्ठदेशे ॥३॥  
 धन्यास्ते वीतदोषा हरमहिषि नरा ये शुभां त्वां भजन्ते  
 मूलाधारात् प्रयान्तीं कमलवनमहारुद्रपीठं भुजङ्गीम् ।  
 तत्रास्वाद्यामृतालीमवतरणपरां साधकानां हृदब्जे  
 ब्रह्माणं दं(सं ?)दधानामकरणविषयां वै मृणालातिसूक्ष्माम् ॥४॥  
 चतुः श्लोकीमेतां भवति भवदीयस्तुतिपरां  
 नरो यो लोकेऽस्मिन् पठति कवितायां स उशना ।  
 अलेके (?) भूषानां मणिरिव प्रभाभासितककु-  
 स्मिरस्कृता कान्त्या मदनमहिमानं स मनुजः ॥ ५ ॥  
 इत्थं देव्याः स्तुतिमविकलां यः शृणोति प्रसन्नः  
 सर्वश्रेष्ठां हृदयरुचिरां वन्दनीयो भवेत् सः ।

दारिद्र्यापच्छमलदमनं तस्य पुंसः स्वसिद्धं  
 पुण्योत्कर्षादपि करगतं पुत्रपौत्राभिवृद्धिः ॥ ६ ॥  
 त्वद्वासागारकस्याजिरमुपसमितः कृष्णकौरो द्विजोऽहं  
 दृष्टं सत्कर्मवेगात् परमगुरुकृपापूरिताच्छोभमानम् ।  
 स्त्रीयायाः पादुकायाः स्ववशकृतगतायातकृत्यैर्महेशि-  
 स्पर्शः कार्यो मदङ्गे भवतु मम महाभाग्यवत्ता यतो हि ॥ ७ ॥  
 आदिगुरुः कमलाधिपतिर्यशसा प्रथितो भुवि दानरती  
 राधिकया युत एव वने व्रजवासिजनैर्मुदितः सुमतिः ।  
 श्रीवज्रराजिविराजितमन्दगतिर्व्रजवालसमाजरतिः  
 तैः शुभभक्तिविरागविवेचनवद्धिरुपासितपादततिः ॥ ८ ॥  
 इमं कृष्णं नत्वा गणपतिभवानीशसहितं  
 पुरावन्माहात्म्यं रचयितुमलं प्रेरितमनाः ।  
 गुणग्रामैर्वर्त्ते पुरुमहिमभाजामनवधि  
 नखस्यान्तं तादर्यो गमयति यथा वेगचलितः ॥ ९ ॥  
 अथैकस्मिन् काले विरचयितुकामस्तु स सरो  
 गुरु रामो दासः क्षितिखननमेवारभत हि ।  
 पुरो नीचैः खातादमररचितं स्थानमुदभू-  
 ततः सिद्धो दृष्टो दृढतरसमाध्येकनिलयः ॥ १० ॥  
 शिरोमध्येऽभ्यङ्गाद् धृतरससमाविश्य बहितः  
 पुरो नेत्रोन्मीलन् कलिनरसमाजेन चकितः ।  
 उवाचोच्चैर्भूयो गृहमिव पुरा मुं स्थगयत  
 नतो भूयो भक्त्या गुरुप्रभृतिलोकेन मुदितः ॥ ११ ॥  
 स तैः पृष्टः कस्त्वं किमवधिककालेन निरतः  
 समाधौ तेनोक्तं कृतयुगनृपेक्षवाकुवसतौ ।



स्थितो यत्तोऽहं वै त्वमपि तदपत्त्येषु कतम  
इति श्रुत्वा तेन स्थगितमिदमेवं हि गुरुणा ॥ १२ ॥

ततो लोके ज्ञातं नृपकुलसमुत्थेन प्रभुणा  
स्वभूमावारब्धं सर इति समीपक्षितिधरैः ।  
धरा दत्ता तेन स्वयमपि पुरी विस्तरवती  
महापुण्यैः पूर्णा बहुसरसशोभागुणवती ॥ १३ ॥

तस्मात्तार्थमिदं पुराणमहिमं यत्सिद्धवाक्सङ्गतं  
शुद्धान्तःकरणैर्जनैरवहितैर्यत्सेवितं मोक्षदम् ।  
त्रैवर्ग्यस्य फलं स्वचित्तवशतः कल्पद्रुमाभासितं  
लब्धं पुण्यगणैः पुराभवभवैर्यदुर्लभं हस्तगम् ॥ १४ ॥

दूराद्ये समुपागताः श्रुतमहाशोभा अहो पश्यत  
दृष्ट्वा भक्तिबलेन पूरितमहाकामास्त एवं ध्रुवम् ।

लक्ष्मीराज्यविभूतिकीर्तिमहिताः सम्यक् प्रतिष्ठां गताः  
लोके वै कलिकालविक्रमपरिक्रान्तेन सङ्क्रामिताः ॥ १५ ॥

श्रीमद्भक्त्येकनिष्ठागतहृदयतया सर्व एवं विबभ्रु-  
राद्याद्गोविन्दसिंहावधिसममतयो ग्रन्थसद्ग्रन्थनाद्राः ।  
लोके तत्पाठयुक्ता जपभजनरताः सिद्धिमन्तो बभूवु-  
र्वश्याकर्षादिदीनोद्धरणमतिपराः श्रीमुखप्रेमरक्ताः ॥ १६ ॥

इति श्रीकृष्णकौरमिश्रविरचिते श्रयङ्के काव्ये

मङ्गलाचरणासिद्धाविर्भावपूर्वकसरोविरचनं

नाम नवमः सर्गः समाप्तः ॥ ९ ॥

## दशमः सर्गः ।

बाबानानकाङ्गदयोर्गुणगणमाहात्म्यकथनम् ।

गोरक्षादिकसिद्धमण्डलगतस्तैर्नानको भाषित-

स्त्वं शिष्यो वद कस्य चेन्न भवसि श्रीसिद्धयेऽस्मत्पथे ।

आगच्छ श्रुतिखण्डनात् परमिदं मुद्रादिकं धारय

तत्र श्रीगुरुनानकः स वदति प्राज्ञाः शृणुध्वं सुखम् ॥ १ ॥

सर्वेषां स गुरुश्चिदात्मकतया योऽखण्डितोऽन्तर्गतो

बुद्धिप्राणमनःश्रुतिश्च बहितो यो मूलमन्त्रप्रदः ।

तं भक्त्या ह्यजपाजपेन नियतं सर्वत्र सम्भावये

हृत्स्थं शक्तिमतां वरं परगुरुं यदीक्षितोऽहं सुखी ॥ २ ॥

ढव्वूपश्चकनालिकेरतिलकं स्वं मस्तकं नामयन्

उक्तं श्रीगुरुरपद्रुतौ निविश भो मद्राक्यमङ्गीकुरु ।

तस्मादङ्गदनाम ते च भविता सर्वे हि ते जानतः

लोके ख्यातिमुपैष्यति प्रगदितः श्रीवासुदेवाभिधाम् ॥ ३ ॥

दृष्टेदं पुनरङ्गदेन गदितं यत्त्वं नतो मत्पुर-

स्तस्मान्मद्वपुषीन्द्रवज्रपतनं वा कुष्टता जायताम् ।

तेनोक्तं तव वाक्यमेव फलिताथो कुष्टभागङ्गदो

वर्षद्वादशकं बभावमरदासेनासेवितः सर्वदा ॥ ४ ॥

एकेद्यः सदनं जगाम सहसा बालाभिधः सज्जनः

तं प्रष्टुं भवतेतिनानकगुरुः कीदृक्तयाराधितः ।

तत्रोचे मनसा विचार्य सुजनं मित्र ! क्षणं श्रयतां

किञ्चिद्वाक्यनिबन्धनेन कथये तां प्रस्तुतिं नानकीम् ॥ ५ ॥

रात्रौ तद्भवनं जगाम भजनोत्कोऽहं स मां पृष्टवान्

गत्वा सन्नबहिर्विलोकय कियद्रात्रिर्गता सज्जन ।



एवं चान्यजनानपि स्वकमनश्चातुर्यतः प्रोचिरे  
 रात्रेरेव विनिर्णयं प्रहरकालादि दृष्ट्या बहिः ॥ ६ ॥  
 बुड्ढा नाम जगाद् सार्धनयनं यामं गता यामिनी ।  
 पूर्वस्मिन्नरघट्ट एव समयेऽस्माभिः सदा चाल्यते ॥  
 एवं सर्वजनैरभापि च निशापाश्चात्यभागो ह्ययम् ।  
 योगस्यापि हरेः स्मृतेरवसरो मैत्रक्रियापूर्वकम् ॥ ७ ॥  
 पृष्ठोऽहं पुनरब्रवं हि सकलो लोकस्तवाधीन्यभाक्  
 तत्सर्वं विदितं तवैव मनसीत्थं कस्तव स्वाशये ।  
 विज्ञातुं विदितुं क्षमः पुनरसौ तान् पृष्ठवान् पूर्ववत्  
 पृष्ठोऽहं सकलं पुरेव कथयामासेति स प्रीतवान् ॥ ८ ॥  
 तेनोक्तं वसनानि भो बहिरितो गत्वा मम क्षालय  
 श्रुत्वेत्थं जगमाहमेव दिवसे जाते समक्षालयम् ।  
 भूयोऽहं वसनानि तस्य पुरतो धृत्वा निशां पूर्ववत्  
 ज्ञात्वाश्चर्य्यमवाप संननम भो ज्ञप्तः सशिश्ये तथा ॥ ९ ॥  
 एकेद्युः पुनरेव पङ्कजलधौ क्षिप्तवाम्बुपात्रं करात्  
 पार्श्वे पुत्रयुगं स मामवदकच्चोक्तं तु ताभ्यामिति ।  
 लङ्घित्वा गहनं विधाय वसति प्रेष्यान् गृहीत्वा बहून्  
 गत्वा कं च निवेश्य भाजनमतो लब्ध्वा समानीयते ॥ १० ॥  
 तेनान्तःकथितं प्रहस्य मम नो वृत्तं बहिर्दर्शिनौ  
 जानीतः सहिताबुभौ मम सुतौ जानात्ययं चाङ्गदः ।  
 तस्मान्मत्पदभाग्यवेदयमहो अङ्गं मदर्थे दद-  
 दन्तर्यामिणमे हरिं गदति वाण्या चित्ततो ज्ञातवान् ॥ ११ ॥  
 ज्ञप्तोऽहं वसनैर्युतः परिकरं बद्ध्वा दृढं मज्जितः  
 पात्रं तज्जगृहे निवेद्य मलिनं स्वच्छं पुरो दृष्टवान् ।

वस्त्रं स्वीयमपि स्वतो धवलितं ज्ञात्वा ननामैव त-  
 मित्थं शेषुषिकां ममातिधवलां कुर्वन् रराजैव यः ॥ १२ ॥  
 एकस्मिन् समये भ्रमन् वनमतश्चोदासिरूपं दधन्  
 मर्दानेन युतोग्ररागचतुरेणैकान्तशीलोऽभवत् ।  
 तत्रानन्तसहस्रेसेवकजनैः पूजायुतैर्वेष्टित  
 उद्विग्नोऽपि फलान्नभक्तदधिकैरभ्यागतान् पालयन् ॥ १३ ॥  
 उद्याने बहुधान्यराशिरहिते पीडायुतान् मानवान्  
 दृष्ट्वा तानवदत् प्रकम्पयत भो बबूलमेतं तरुम् ।  
 आरुह्येनामिहैव भक्तदधिगव्यान्नादिकं लभ्यतां  
 तैर्नोरीकृतमित्थमित्यगणयन् मामब्रवीद् गृह्यताम् ॥ १४ ॥  
 श्रुत्वेत्थं वचनं बबूलतरुमारुह्य स्वयं लब्धवान्  
 सर्वं यत् कथितं स्वयं च गुरुणा तेनातितृप्तः सुखी ।  
 जातोऽहं शुभवुद्धिरागतपरज्ञानो न सेवेत तं  
 को जिज्ञासुरिहैव यत्नरहितः सर्वं लभेत् पौरुषम् ॥ १५ ॥  
 चाण्डालो हरिकीर्त्तनैकरसिकः सर्वाधिकः कीर्त्यते  
 श्रद्धाहोमतपः समाधिजपतो यच्चित्तगर्वोऽसताम् ।  
 मानेर्ष्यादि विहाय कीर्त्तनकरस्तस्माद्भृदि श्रीहरिं  
 सम्प्राप्नोति परत्र चेह सुखभाक् शुद्धः सदानन्दभाक् ॥ १६ ॥

इति श्रीकृष्णकौरमिश्रविरचिते श्रयङ्के काव्ये

बाबानानकाङ्गदयोर्गुणगणमाहात्म्य-

कथनं नाम सगो दशमः

समाप्तः ॥ १० ॥



## एकादशः सर्गः ।

श्रीबाबानानकाङ्कदत्रमरदासरामदासा-  
र्जनगुणगणमाहात्म्यकथनम् ।

तस्मिन्नेव वने वनेचरवपुर्युक्तः शुनीभिः श्वभिः  
सीसीरूपमलौकिकं च भयदं कृत्वा जनौघस्य च ।  
हस्ते कार्मुककाण्डभीषितमृगः स्पर्शेऽपि लज्जां ददत्  
तादृग्गानकरो हरेर्गुणगणं वैराग्यपूर्वं वदत् ॥ १ ॥

मुखेन निन्दां कथयन् परस्य  
कामक्रधौ लोभविमोहपुञ्जम् ।

चाण्डालराशिं हृदि पक्वणे वहन्

शुचिः कथं स्यां हरिकीर्त्तनं विना ॥ २ ॥

एवं शब्दं च गायन् भ्रमति बहु तथा मत्समेतास्त्रयोन्ये  
पश्चाद्भागदेशे दरदलितमनो वाक्यपादास्तथा सन् ।

आम्यन्तस्तेन हूता यदि न विसृजथास्माकवाक्यं कुरुध्वं  
वासश्छन्नं शवमविकलं पादतश्चात्त यूयम् ॥ ३ ॥

एवं श्रुत्वा त्रिभिरपि जनैर्नोररीकृत्य भग्न-

माज्ञप्तोऽहं पदकमलतस्तद्भुजौ सम्प्रवृत्तः ।

तज्जातं पायसघृतमधुप्पायनं देहबुद्धयो-

र्भुत्वा पूर्णस्तदखिलमहं भाजनं प्रेमराशेः ॥ ४ ॥

भूयः प्रोक्तं स्वजननिगमे या विलम्बं कुरुध्वं

स्वस्या मातुः स्तनमपिबकं नानकायोक्तमेतत् ।

तेनोक्तं ते मम हृदिगतो भाव आवेदितस्तत्

प्रीतोऽहं ते मम हृदि लग त्वं ममैव स्वरूपः ॥ ५ ॥

यस्त्वामाराधयति सममाराधकः प्रोज्ज्वलास्यो  
 मुक्तो लोके परभवनगो ब्रह्मसायुज्यमेति ।  
 त्वं वै पूर्वं विदितलहणानामकः साम्प्रतं ते  
 श्रीमत्पूज्योद्भूत इति भुवि ख्यातनामैव भूयात् ॥ ६ ॥  
 इत्थं श्रीगुरुनानकस्य महिमा सम्यङ् मयाऽऽलोकि-  
 स्तेनाहं कृतकृत्यतामुपगतो निश्चिन्त एव स्थितः ।  
 त्वत् प्रश्नोत्तरमेव ये निगदितं भो बाल कच्चिच्छ्रुतं  
 भार्वाण उवाच ते निगदितं श्रुत्वा कृतार्थोऽस्म्यहम् ॥ ७ ॥  
 गोदस्थानामरदासकस्य बहवः शिष्याः समाजग्मकुः  
 तेषां भोजनसिद्धये रसवती पाकाधिकारान् बहून् ।  
 युत्वा तत्कृतये जलाय च परान् सम्प्रैरयन् श्रीगुरुः  
 तत्कुम्भान् क्षितिगोलकैश्च प्रहरन्तो म्लेच्छबालाः सुताः ॥ ८ ॥  
 शेषाख्या हि बभञ्जुरितरं संविद्रते श्रीगुरुं  
 तानूचे दृतिपात्रमेव कुरुतां ते तान्यभैत्सुः शरैः ।  
 भूयस्तान् गुरुराह पित्तलमयं पात्रं तथा ताम्रकं  
 भूयो भैत्सुरपीह शैलपतनं ते तं तथोचुर्गुरुम् ॥ ९ ॥  
 तैः शिष्यैः पृष्ट एव प्रवदति स गुरुः स्मेति कुर्वन्ति पापं  
 ये दुष्टाः सज्जनैस्ते सुरगणनिहताः प्रापिता मूलनाशम् ।  
 बन्धान्ते मृत्युमापुः क्रुधितनृपवशाद्भ्रस्वदीर्घाश्च सर्वे  
 शिष्यैराज्ञागृहीता परमसुखयुता यैरिहामुत्र लोके ॥ १० ॥  
 एकेद्युर्गुरुरामदासभवनं श्रीचन्द्र आगत्य भो-  
 स्तं पप्रच्छ किमर्थमेवं मुखकूर्चं विवर्धितं सद्वृत्तम् ।  
 तेनोक्तं भवदीयपादयुगलप्रोज्ज्वाय मे कूर्चकं  
 तच्छ्रुत्वा कथितं प्रसिद्धपदवी प्राप्ता त्वयेदक्तया ॥ ११ ॥



अर्जुनो वदति स्माहं, गुरुपायनकारकः ।  
 वाणीं रचित्वा मधुरां, कवीराय निवेदये ॥ १२ ॥  
 आश्चर्यं दृढमीदृगास सकलं दृष्टं मया सज्जना  
 दध्नो भ्रान्तिवशेन नीरलुठनं कुर्वन्ति भ्रान्ता जनाः ।  
 अङ्कूरं हरितं चरत्यहह रावं गर्दभः सङ्कलन्  
 मत्तो माहिषकोऽप्रयोजनतया कूर्दन्नधो याति च ॥ १३ ॥  
 आवेयी पिबति स्वयं ह्यविसुतं सम्भ्रान्तलीलायुतं  
 कामार्त्ताः खलु बुद्धयो विमुखता देहात्मनिष्ठां गताः ।  
 दुःखानित्यकपूयकात्मरहितं देहादिकं भ्रान्तितो  
 सौख्यं नित्यपवित्रमात्मनियतं जानन्त्यबुद्ध्या हताः ॥ १४ ॥  
 गुरुप्रसादतो मया समस्तवाग्विचारिता  
 भजन् गृणन् हरिं सदा कलौ कृतार्थतामियात् ॥ १५ ॥  
 श्रीनारायणभजनं कुर्वन् श्वपचोऽपि निःकपटः ।  
 नयहुतितपःसमाधिजफलं कवीरो हि समलभत ॥ १६ ॥

इति श्रीकृष्णकौरमिश्रविरचिते श्रध्दङ्गे श्रीबाबानानकाङ्गद-  
 अमरदासरामदासार्जनगुणगणमाहात्म्यकथनं नाम  
 सर्ग एकादशः समाप्तः ॥ ११ ॥

—:०:—

## द्वादशः सर्गः ।

हरिगोविन्दहरिरायहरिकृष्णगुणगणमाहात्म्यकथनम् ।

षष्ठो हरिगोविन्दो राजति गुर्वासने तिष्ठन् ।  
 तत्पार्श्वे मन्त्रिजनो म्लेच्छपतेरेकदा प्राप्तः ॥ १ ॥  
 कार्यव्यग्रतया तं नादृतवान् स्वेच्छया गुरुः प्रकटः ।  
 स क्रुद्धो विमतिरयं चिन्तितवान् हन्मि खड्गतथैवम् ॥ २ ॥

ज्ञात्वा तेन स चोक्तो रणविमुखेनेह किं क्रियते ।

भवता बहिर्मुखेन पापजनाचरितमाचारि ॥ ३ ॥

मन्त्री नत्वोवाच क्षम्यं मम कर्म दुरिताढ्यम् ।

तन्नमनं च विलोक्य प्रोचे सन्मार्गमुपदिष्टम् ॥ ४ ॥

हरिरायो जनस्वामी विदितः सप्तमासने ।

तद्देहं बाहुजः कश्चिन्मृतपुत्रः समागतः ॥ ५ ॥

तं दुःखिनं गुरुः प्रोचे भज त्वं परमेश्वरम् ।

सर्वदुःखविनाशाय परलोकाभयाय च ॥ ६ ॥

तेनोक्तं मम भवने पञ्चजनाः सन्ति मत्पाल्याः ।

पुत्रद्वयं च कन्या नारी भृत्यश्च धनहीनाः ॥ ७ ॥

विधिरेव ददाति नापरो गुरुणोक्तं न हि मन्यते स्म सः ।

मम पत्रमिदं मदीयशिष्येऽर्पय योग्यं गुरुरित्युदैरयत ॥ ८ ॥

पत्रीमध्ये लिलेख प्रवरतरगुरुः प्रत्रिका वाचयित्वा

बध्वैनं रक्ष गेहे सुखिनमुपगतं मञ्चकादीन् सुमृष्टम् ।

षण्मासान्ते पुनर्वै मम निकटमुपायात्विहेत्थं कृपालु-

स्तत्पत्रीं वाचयित्वा तदनुकृतमिदं गुर्वनुज्ञानुसारम् ॥ ९ ॥

तत्रस्थः सोऽप्यवादीन्मम गृहे मनुजा मद्विहीना प्रियेरन्

श्रुत्वाप्येवं तमेनं न हि गुरुवचनान्मोचयामासुरेते ।

तत्पुत्राश्चैकवारं ह्युपवसनगतास्तत्समीपस्थलोकैः

श्रुत्वा ज्ञात्वा च वार्तां स्वगृहत उरुपात्राणि गोधूमचूर्णैः ॥ १० ॥

पूर्वा दत्तानि तेभ्यो बहुभुजिरुचिता तद्दिनेऽभूत्तदीया

तैः पुत्रावेकहृष्टे वणिज उपसमासादितौ कृत्ययुक्तौ ।

सूचीकृत्ये नियुक्ता बहुनिपुणमतिः कन्यका तस्य लौकै-

स्तन्निर्वाहस्तु सम्यक् स्म चलति स जनः षष्ठमासान्त आयात् ॥ ११ ॥



दृष्ट्वा यात्रानिरूढिं प्रणतिमुपगतः श्रीगुरोरग्रतश्च  
 प्रोक्तं तेनास्मि तीर्णो निरयगणभयं सत्प्रभावाद् गुरूणाम् ।  
 नित्यं तत्सेवनादौ नियतमुपसृतः पापहीनः कृतार्थो  
 योगक्षेमश्च तेषां स्वयमिव भवति प्रार्थना चिन्तयो नः ॥१२॥  
 अष्टासनस्थहरिकृष्ण उदारबुद्धिः  
 सर्वस्य सेवकजनस्य कृतार्थकारी ।  
 हिन्दुस्थलाधिपतिनाधिकृतो हि मन्त्री  
 पृष्टोऽधुनास्य हरिरायवरस्य लोके ॥ १३ ॥  
 कुत्र स्थितिः स मृत इत्यवदत् स मन्त्री  
 तस्याज्ञयाधिकृत एव स सप्तवर्षः ।  
 राज्ये स्थितश्च हरिकृष्ण इति प्रथावान्  
 सत्याधिपः सकललोकजनप्रसिद्धः ॥ १४ ॥

॥ युग्मम् ॥

प्रोवाच मन्त्रिणमहं स्वयमेव गत्वा  
 पश्यामि शक्तिमपि तस्य जनप्रसिद्धाम् ।  
 क्षात्रेण मन्त्रिप्रवरेण स ईश उक्तो  
 गत्वाहमानय इहैव विलोकयस्व ॥ १५ ॥  
 श्रीमान् स मन्त्री रथघोटकोष्ठात्  
 संगृह्य सेनासमुदाययुक्तः ।  
 गत्वा गृहं तस्य ननाम वार्त्ता  
 तां श्रावयामास रहस्यथोच्चैः ॥ १६ ॥

इति श्रीकृष्णकौरामिश्रविरचिते श्रवण्णे हरिगोविन्दहरिणाय-  
 हरिकृष्णगुणगणमाहात्म्यकथनं नाम  
 द्वादशः सर्गः समाप्तः ॥ १२ ॥

## त्रयोदशः सर्गः ।

हरिकृष्णतेगवहादरगुणगणवर्णनम् ।

दिल्लीपुरिं तत्पतिमीक्षयेयं

तं देशमाप्येति जगाद हृष्टः ।

मात्रा समेतः शिविकां रुरोह

दिल्लीं प्रविष्टः कतिभिर्दिनैश्च ॥ १ ॥

तद्द्वारं किं निविष्टः स च मनसि तया पूर्वसन्तर्कितश्च

साङ्कारूढं च दृष्ट्वा मननविनतिभिर्द्रव्यपूरैरनन्तैः ।

पूजां चक्रे प्रसन्ना स च वसति गृहे तत्प्रसादाभिलाषी

किञ्चित्काले व्यतीते रुगवसितशरीरोऽतिखिन्नः स लोके ॥ २ ॥

शिष्यैः सर्वैर्मिलित्वा कथितमिति गुरो देहरक्षा च कार्या

लोके वार्ता विलोक्या जगति हितकरी संस्थितिः सज्जनानाम् ।

तैरुक्तं म्लेच्छलोको न हि न हि नयनैर्गोचरीकार्य एव

चक्षुः सम्मील्य गम्यं वपुरिह सततं शीतलाञ्छब्रहेयम् ॥ ३ ॥

भूयः पृष्ठं च शिष्यैर्वयमिह शरणं कस्य यामः समस्ता

उद्धारो येन नः स्याज्जगति समुदितं तेन वा बावकाले ।

ग्रामे स्थायीभवत्सुप्रकटितमहिमः शीघ्रमाविर्भविष्यन्

गत्वा लोके परीक्ष्यं वदति गुरुरिति स्तब्धमुष्टिं स्म कुर्वन् ॥ ४ ॥

मन्त्री प्रोचे दिलीशो यदि वदति तदा किं तदग्रे प्रवाच्यं

तद् ज्ञात्वोद्धर्तुकामः सकलजनहितो रागहीनं जगाद ।

आदौ सेवी गुरुणां शमदमनिरतः श्रद्धितो वै तितिक्षु-

र्वैराग्यं बोधयुक्तं दधदुपरतवान् वेदशीर्षाधिकारी ॥ ५ ॥

पट्टाद्यानर्घ्यवासो मणिगणकनकप्रावृतौ शोभनं किं

किं भुक्तौ मांसमेदोघृतगुडमधुरान्नाज्यसच्छष्कुलीनाम् ।



किं रत्या कोमलानां मृदुमधुररवाहूतचित्ताङ्गनानां  
 सौख्यं स्वात्मानुरागाद्दृढयगतपरानन्दभोगे जनानाम् ॥ ६ ॥  
 किं रत्या नवनीतकोमलवपुः श्यामाङ्गनानां सुखं  
 हस्त्यश्वाश्वतरीरथोष्ट्रकलभारोहोद्भवं किं सुखम् ।  
 किं सेनासमुदायशोभितमहाराज्याधिकारस्थिता-  
 वेकं तद्भजने मनो यदि लगेत् सा सर्वलब्धिर्जनौ ॥ ७ ॥  
 इत्थं वाक्यं श्रुतीनां परमगुरुतरं मातुरङ्गे निषण्ण  
 उच्चैरुच्चारयन् सन् विलयमुपगतः प्राणवृत्त्या विहीनः ।  
 माता तद्वाक्यविज्ञा हृदयगतमहामोहजाला विशोका  
 किञ्चिच्छ्लोकाकुला सद्रपुरुचितजनैर्दाहयामास काष्ठैः ॥ ८ ॥  
 गङ्गायामस्थिजालं धनवसनयुतं प्रेषयित्वा चचाल  
 स्वं देशं शिष्ययुक्ता हरिभजनपरा तत्प्रविष्टा गृहं स्वम् ।  
 लोकैरागम्य पृष्ठाकथयत गुरुवार्त्ता बकाले तन्मृत्युं  
 शुश्रवान्यः सकलजनगणः सोऽपि हा हा चकार ॥ ९ ॥  
 नवममहलवार्त्ता यैः श्रुता तेऽपि सर्वे  
 गुरुजनलभनार्थं प्रोद्यता बाह्यवृत्त्या ।  
 अलभत सकलः सोढीजनो नैव वार्त्ता  
 गुरुपदविमुखैः किं तत्पदं लभ्यते भोः ॥ १० ॥  
 गत्वा सर्वे बकालं शयनतलकृताबुद्यताः षोडशाधि  
 प्रोचुस्ते गर्वयुक्ता वयमिह गुरवोऽन्योन्यमीर्ष्यालवाढ्याः ।  
 तद्ग्रामे तेगवाहादर इति विदितो नानकीमातृसूनुः  
 स्थाता कोष्ठे च कस्मिन्नविदितमहिमो लोकसङ्गेऽनपेक्षः ॥ ११ ॥  
 शिष्यैः सर्वैर्मिलित्वा गुरुलभनपरैर्ग्रन्थजीवाक्यनिष्ठैः  
 प्रोक्तं ग्रन्थैकविज्ञाः कथयत गुरुनामास्मदीयं विलोक्य ।

ग्रन्थस्यालीः पठित्वा कथितमिति च तेगाभिधा श्रीगुरुणां  
 पृष्टा माता जनैः सा वदति मम सुतः स्मैष तेगाभिधानः ॥ १२ ॥  
 खादे पाने विरक्तोऽवधुतजनसखो निस्पृहो वै तपस्वी  
 लोकैरुक्तं तदेवास्मदपचितिहरो ह्येष योग्यो गुरुर्नः ।  
 अन्धे कोष्ठे स्थितस्यावगमपररतस्य स्वरूपस्य विष्णोः  
 साक्षात्कारैरक्तः परमसुखयुतास्तस्य दृष्ट्या जनास्ते ॥ १३ ॥  
 मात्रा गत्वा समीपं गदितमिति शृणुष्वश्चलं ते जनान् वै  
 सम्यक् भो ग्राहितं श्रीसहितहरिकृष्णेनावितव्यान् सुशिष्यान् ।  
 तस्मात् सिंहासनस्थः सकलजनहितः पालयस्व स्वकीर्तिं  
 मर्यादापालनं सज्जनसहजगतीरक्षणं यत्स्वकानाम् ॥ १४ ॥  
 प्रोचे स्वां मातरं धूर्वहनमतिदुरन्तं न शक्यं विरक्तै-  
 र्मादृग्भिर्निःस्पृहां तैर्जनसकलमनोरञ्जनं कर्मभिः कैः ।  
 सर्वैः शिष्यैरथोक्तं जनहितकरणं सज्जनानां हि धर्मः  
 शेषः पृथ्वी विभर्त्ति क्लमयति किमु किं पीडमानो विभाति ॥ १५ ॥  
 पूणेन्दुर्मिहिकाघनैः परिवृतो नो वीक्षते किं भुवि  
 श्रुत्वैवं जनसङ्कथां स्वमनसा सम्मत्य संस्त्राय च ।  
 दिव्यं वस्त्रयुगं विधाय नमयन् श्रीमातृकापादुका-  
 मारूढः परमासनं जननुतः पुष्पैश्च दिव्यैर्वृतः ॥ १६ ॥

### युग्मम्

इति श्रीकृष्णकौरमिश्रविरचिते श्रयङ्केमहाकाव्ये  
 हरिकृष्णतेगबहादरगुणगणवर्णनं नाम  
 त्रयोदशः सर्गः समाप्तः ॥ १३ ॥



## चतुर्दशः सर्गः ।

तेगवहादरगोविन्दसिंहगुणगणवर्णनम् ।

शिष्योऽभून्मष्पणाख्यो गुरुजनभजनरतो ज्ञातिशस्तो लवाणा  
आयातः स्वीयगेहाद्बहुवसुषु वरो रौप्यमुद्रासहस्रः ।

भूत्वार्थं श्रीगुरुणां विनत इह ततः षोडशासीनशय्या-  
द्वै मुद्रोपायनेन प्रतिशयनमुपायत्पुनस्तेगवाहम् ॥ १ ॥

तत्रापीत्थं सुपूजावलिददनपरस्तेन वाचा प्रयुक्तो  
मत्साहस्रैकमुद्रा किमु धरसि नहि प्रान्ततः किं दिदृक्षुः ।  
तेन ज्ञातो गुरुर्वै जगति सुविदितस्तत्पराभावकश्च  
तेगो बाहादराख्यो विरतिपर उदारो महान् दानशाली ॥ २ ॥

पश्चाश्चस्तेगवाहादर उपवनगश्चार्गलावाद्यदेशे  
खिन्नो वै दूरयानाद्बहुतृषिततया पीडितोऽतिक्षुधार्तः ।  
संगृह्याखेटवृत्तिं बहुभ्रमणरतः कश्चिदेवागतं च  
दत्त्वा सौवर्णमुद्रामभिलषति जनं मिष्टमन्नादिकं स्म ॥ ३ ॥

प्रेक्षाकर्त्रा च केन भ्रमणपरवशेनात्त इत्थं स पृष्ठः  
कस्मान्मुद्रा गृहीता क च वसति सना तेन संदर्शितः सः ।  
आत्तः कोटाधिपेन क्रमत इह नुरङ्गाख्यशाहं समेतो  
बन्ध्यां दत्तः स तेनासुखित इह चतुर्भिः स्वशिष्यैरुपेतः ॥ ४ ॥

शिष्यत्रय्या स उक्तो वयमिह गलितास्तान् पुनः प्रत्युवाच  
भोः सर्वे बन्धहीना मम वचनबलाद्ब्रच्छत स्वं समाजम् ।  
तुर्येणोक्तं सदेहोऽहमुपगमनभाक् श्रीमतां सद्गुरुणां  
कश्चित्कालं विलम्ब्याकथयदिति पुनः खङ्गतो मां जहि त्वम् ॥ ५ ॥  
देहं मे शीर्षहीनं कुरु मम वचनान्नैव ते पापलेशो  
म्लेच्छैर्मद्वर्महानि क्रियत इति मया देहहानिस्तु कार्या ।

नो चेत्ते पापयोगोऽस्त्विति गुरुकथनात्तेन तत्सत्कृतं  
 श्रुत्वेत्थं वादशाहो मनसि धिगिति यत्प्रोक्तवान्मां दुरीहम् ॥ ६ ॥  
 श्रुत्वा तन्मृत्युवार्त्तामकथयत गुरुः कश्चिदद्यैव यातु  
 शीर्षं देहं छलेनानयतु मम हितं जायते तत्कृतं हि ।  
 श्रुत्वा चाण्डाल एकः पुरमगमदहो पातशाहस्य तस्य  
 गन्त्रीं घासेन पूर्णां पटनमुपगतस्तां च विक्रेतुकामः ॥ ७ ॥  
 घासे निक्षिप्तशीर्षोऽविदित उपगतो माषवालं निवासं  
 दृष्टो गोविन्दसिंहैः सुत इति कथितो रंघडेटोऽस्मदीयः ।  
 तद्गध्वा तत्स्थलं सोऽरचयत पुनराश्वेव शिष्यैश्च देहो  
 दिक्षीं प्राप्तैश्च दग्धो रचितवरतलः पूजितः सर्वलोकैः ॥ ८ ॥  
 शोकात्तो वाक्प्रबन्धं व्यरचत समुपालम्भजालं विलिख्य  
 पत्रे राजानमुर्व्याः प्रतिप्रहितनरस्तत्करे दत्तपत्रः ।  
 प्रायात्स्वीयालयं सोऽकथयत पुरुषैः शीघ्रता बह्वकारि  
 भाव्यं यत्खालसं वै शतशरदपरं प्रोदपादि स्वकामात् ॥ ९ ॥  
 लोकैर्यत्पीडनीयं तदिह सुजनितं सोऽपि सम्प्राप्तदुःखो  
 हूत्वा विप्रं महर्षिं तदनुगुणतया कालिकाराधनोत्कः ।  
 केशान् धृत्वा धृतासिर्जपहवनरतः शीघ्रताव्यस्तचेष्टः  
 खड्गं दृष्टोत्थितः सन्मनसिगतमहाहिंसया नष्टशत्रुः ॥ १० ॥  
 यद्राज्ञः पार्वतीयान् प्रति लिखितमिदं देशराजेन देशात्  
 सोऽयं निस्सारणीयः प्रहितपृतनया मेलयित्वा भवद्भिः ।  
 एवं तै सत्क्रियार्हो निजमरणभयात् क्षिप्त एवच्छलेन  
 प्रायान्मंचाधिरूढः स्थलवसतिमसौ मौलवीरूपधारी ॥ ११ ॥  
 तेनाश्वानां च घासादिकमपि नियतं पेयमन्नादिकं च  
 रुद्धं विष्ठाविता साधनभरिततरिः पूरमध्ये च नद्याः ।



पश्चादक्षाशिकायां भुजगपुरगतः शिष्यलोकैर्नतश्च

तत्रैव त्यक्तदेहो बहुसमयगते प्राप्तसन्मात्रमूर्तिः ॥ १२ ॥

पश्चात् पश्चाम्बुमध्ये विदितगुणगणः खालसा प्रादुरासी-  
त्तस्यैवेच्छावशेन प्रतिदिनहननं म्लेच्छजातेः प्रजानाम् ।

देशानां लुण्ठनं वै समजनि हिसिनंदादिकानां बलेन  
लोकैराभाणि किञ्चित्स्खलितपदगतिः खालसो वर्त्स्यतीह ॥ १३ ॥

ब्रह्मण्यः सत्यसंधः प्रतिदिनममराणां भुवः पूजनोत्कः

काश्यां गन्तुर्महर्षेर्नियतविधिहतौ क्रोधविचित्रबुद्धेः ।

सम्मानार्थं नमाम स्म वदति च गुरो नैव रोषो विधेयो  
जानीत प्राप्तमेवाशनवसनधनं तद्ददौ सर्वदेयम् ॥ १४ ॥

सर्वं क्षत्रं सराज्यं ससुतधनसुखं युष्मदीयप्रसादात्

सम्पन्नं शत्रुहीनं गजरथसदनाढ्यं यशस्विप्रगल्भम् ।

देवा मन्त्राश्च सर्वे भजनविधिवशा विप्रसन्दर्शिताध्वा

नो चेत् क्रुद्धा भवेयुर्मतिहननपरा वैदिकीयुक्तिरेषा ॥ १५ ॥

सङ्कल्पो युष्मदीयः फलति बत मया ज्ञातमित्थं सदैव

भूयो भक्तिर्मदीये मनसि निवसतां श्रद्धया युष्मदीया ।

श्रीमद्गोविन्दसिंहैरिति मनसि कृतं रामदासे पुरे त-

ज्जातो वासो द्विजानां प्रवरसुखयुतां विद्ययालंकृतानाम् ॥ १६ ॥

इति श्रीकृष्णकौरमिश्रकृते श्रयङ्के महाकाव्ये

तेगवाहादरगोविन्दसिंहगुणगणवर्णनं नाम

सर्गश्चतुर्दशः समाप्तः ॥ १४ ॥

## पञ्चदशः सर्गः ।

श्रीगुरुगोविन्दाभिलाषितामृतसरसि

परिडतब्राह्मणवासवर्णनं ।

अमृतसरसि वासिनो द्विजाग्र्या

हरिनारायणतो निरूपिताः ।

लवपुरत इहागताः स्थिता ये

विबुधा ज्योतिषवैद्यकाप्तशोभाः ॥ १ ॥

चम्पाकृष्णो हरिभजनको मित्रसेनादिकास्ते

माणजस्साद्विजजनवरा वंशमध्ये तिवारी ।

श्रीमन्नारायण इति हरिः शब्द एवाऽस्तिपूर्व

यस्याभिख्या जगति मधुरज्ञातिरेव प्रसिद्धाः ॥ २ ॥

श्रीशा भान्ति जयादिसिंहगुरवो यत्कीर्त्तनान्मादृश

आनन्दं भजते प्रभुः प्रभवतां दौहित्रपुत्रः सुखी ।

यत्सेवानिरतैः पुमर्थमखिलं लभ्यं शुभा बुद्धयः

काव्यालंकृतितर्कवेदशिरसां व्याख्याविहारेषुपाः ॥ ३ ॥

हीरानन्दो विभाति प्रथितगुणगणो विद्यया भूषिताङ्गो

गोपीकाशीत्रजेशक्षितिरघुसृजयो नाथयुक्ताः समस्ताः ।

पुत्राः पौत्रा इमे यस्य विदितमहिमा दीर्घजीवित्वयुक्ताः

सोऽयं भाष्यान्तविद्यापठनवितरणे वाक्यतिर्ज्ज्विताद्वै ॥ ४ ॥

चिरञ्जीवी भाति प्रथितमहिमो भूषणशिव-

पुरो रामौ भातो जगति विदिते शस्त्र य इमे ।

सुता यस्या भान्तीशनयनतयार्केन्दुशुचिषो

यथा विद्याशोभाकमलवसनावान् स जयतु ॥ ५ ॥



वंशीधरो जगति भातु महानुभावो

मिश्रः शजाद इति यस्य सुता सुतश्च ।

विद्वान् भवेत् सुतयुतः सुतदीर्घजीवी

वाणीः मुखे जलधिजा भवने च यस्य ॥ ६ ॥

रामो भाति सवायपूर्वक इह श्रीविद्वदग्रेसरो

ज्योतिर्विद्वणिते महामतिरसौ साहित्यहोराप्रवित् ।

काव्यालंकृतितर्कशाब्दनिपुणः श्रीलक्ष्मणेनान्वितो

भार्यापुत्रयुजा महेशकृपया लक्ष्म्या कुबेरोपमः ॥ ७ ॥

ज्योतिः शास्त्रविचारसारनिपुणो लक्ष्म्यालयो बुद्धिभाक्

भाति श्रीगणपप्रसादजनितानन्दो गणेशाभिधः ।

दौहित्रेण सदा सुखीं शिवमहेलावाससूनुर्भवे-

द्विप्राशीर्गणमण्डितांकहृदयः स्वच्छो महेच्छोदयी ॥ ८ ॥

यस्य वाक्सरसि भाति शारदा

सङ्गतो जयति राययोजितः ।

तत्सुतौ शिवदयालुनाथकौ

ज्योतिषो विधिवरस्य मेलकौ ॥ ९ ॥

जस्सामिश्रो ज्योतिषाग्रेसरो यः

पुत्रैः पौत्रैः संयुतः श्रीधनाढ्यः ।

शुक्रो जीवो बोधनो दूरदृष्ट्या

लोकैः पूज्यत्वान्मतेः सूक्ष्मतायाः ॥ १० ॥

श्रीकण्ठः शिव एव पण्डितवरः सत्पुत्रपौत्रान्वितो

वैराग्यात्तु शमादिसाधनरतो लोकेषु मिथ्यादृशिः ।

भाति श्रीरमणेशब्रह्मसदृशो मुद्रां मनोनिग्रहे

युञ्जानो हरिचिन्तने सुललितां प्रत्यूहविध्वंसिनीम् ॥ ११ ॥

रामान्तो मनसादिनाथमहितो ज्वालादिरानन्दकः  
 पौत्रः पुत्र इति क्षितिप्रभुवरौ राजाधिमान्यौ शुभौ ।  
 यस्य स्वर्पतिजेतुरन्वयधरौ सत्पुत्रपौत्रान्वितौ  
 शास्त्रश्रौतविचारभूषितमती वाणी रमामण्डितौ ॥ १२ ॥  
 सिंहः सुलतानपूर्वः प्रथितगुणयशा विद्यया भूषिताङ्गो  
 दाने माने सतां वै व्यवहृतिनिपुणः सत्समाजे विभाति ।  
 राजन्यानां सुपूज्यः सुतधनमहिला शोभितो मातृभक्तो  
 भैषज्ये पारसीके प्रचुरमतियुतः शस्त्रशास्त्रे प्रवीणः ॥ १३ ॥  
 साई दासोवभूवेन्द्रियजितिविदितस्तस्य सूनुर्शिवादि-  
 र्दत्तान्तो राययुक्तः क्षितिविदितगुणस्तस्य सूनुर्द्वयं च ।  
 विद्याचातुर्यशाली लवपुरवसतिः सन्महादेवनामा  
 शोभारामो द्वितीयो ग्रहगणितविधौ सूर्यसिद्धान्तवेत्ता ॥ १४ ॥  
 एकः पुत्रोऽस्ति कृष्णः कवरपदयुतः श्रीमहादेवनाम्नः  
 पुत्रैः पौत्रैः प्रपौत्रैः प्रवरगुणगणैः संयुतो भाति लोके ।  
 कृष्णो विष्णुः सहायाव सति पदयुतश्चाश्विनाभावुभौ स्तः  
 शोभारामस्य सूनू जगति गुणगणौ सर्वविद्याप्रवीणौ ॥ १५ ॥  
 श्रीदेव्या हृत्स्थया वै प्रहितमतिमना कृष्णकौरो द्विजोऽहं  
 व्याख्याचातुर्यशाली ह्यमृतसरसिगं काव्यमेतत्करोमि ।  
 यस्मिन्नीशावतारा दश कलिविदिता वर्णिताः स्वीयबुद्धया  
 श्रीगोविन्दस्य सिंहस्य गुणगणयशो गातुकामः प्रवृत्तः ॥ १६ ॥

इति श्रीमिश्रकृष्णकौरविरचिते श्रयङ्के महाकाव्ये

श्रीगुरुगोविन्दाभिलषितामृतसरसि पण्डित-

ब्राह्मणवासवर्णनं नाम पञ्चदशः

सर्गः समाप्तः ॥ १५ ॥

—:o:—



## शोडशः सर्गः ।

श्रीबावानानकवर्णनपुरःसरं मङ्गलप्रार्थनम् ।

श्रीबावानानकस्य प्रथमवयसतो मोक्षवार्त्तारतस्य  
 श्रीमद्भोविन्दसिंहस्य वचनविदिता मोक्षवार्त्ता प्रवृत्ता ।  
 वासिष्ठोक्तप्रबन्धैरमृतसरसि ये निर्मलाः साधुवादा-  
 स्तेषामिष्टा प्रवृत्तिस्तदनु जगति वै भाषया सुप्रणीता ॥ १ ॥  
 लवपुरवासी विद्वान् महान् कृपाराम इति विदितः  
 प्रतिदिनवासिष्ठकथागृहमध्ये वाच्यते तैस्तु ॥ २ ॥  
 तच्छ्रोतॄणां प्रशस्तो भुजजनिविदितस्तेषु षन्ना प्रतिष्ठो  
 नाम्ना दीवानचन्दः प्रथितसदवनिस्तेन वासिष्ठभाषा ।  
 भूमौ संलिख्य बद्धा प्रतिदिनमबला शूद्रसाधुप्रतीता  
 ब्रह्मा द्वैतैकनिष्ठा वदनपरवशाः सर्व एव प्रवृत्ताः ॥ ३ ॥  
 तस्माद्ब्रह्मविचार एव सफलो योऽशीतिकृच्छ्रप्रदः  
 श्रद्धापूर्वकशान्तिदान्तिनिरतैर्यच्छ्रोत्रिभिः प्राप्यते ।  
 भक्त्या चित्तवशेन हूत इव य स्फूर्त्तो भवेन्मानसे  
 तद्ब्रह्माहमजन्निरञ्जनवपुः शुद्धं पवित्रं परम् ॥ ४ ॥  
 भक्तोद्धारणदक्षमार्त्तिहरणं जिज्ञासिनां ज्ञानद-  
 मर्थिभ्योऽर्थदमात्मरूपमनघं यत् ज्ञानिनां नित्यदा ।  
 श्रीकृष्णादिकविग्रहं धरति यद्भोविप्रभूम्यर्थितं  
 सर्वेषामभिवाञ्छितं स्वहृदये ब्रह्माद्वयं नौम्यहम् ॥ ५ ॥  
 मायातीतं परं यद्बहुभवनतयानेकरूपो विभाति  
 पूर्वं ब्रह्मा च विष्णुः शिव इति जगदुत्पत्तिरक्षादिकारी ।  
 जाग्रत्स्वप्नं सुषुप्तिः प्रकटितविभवः सर्वसाक्षीः निराशीः  
 सच्चित्सौख्यस्वरूपो बृहदुपनिषदां सारभूतो विभाति ॥ ६ ॥

तस्यैव लीलया सोऽयं वैतप्रकटितविभवः स्वेच्छया राममूर्ति-  
 भूत्वा वैराग्ययुक्तः शमदमनिरतः श्रीगुरुं पृच्छति स्म ।  
 द्वात्रिंशच्छ्लोकसंघं प्रकरणगुरुकं श्रीवसिष्ठोऽब्रवीच्च  
 श्रीमद्भगवद्गोपबन्धुरैरतिविवृतममुं सर्वलोकाः पिबन्ति ॥ ७ ॥  
 सर्वोद्धारैकदक्षः कलियुगसमये नानको ग्रंथकारी  
 यच्छ्रुत्वा धर्मपूर्वं लभति फलगणं किं पुनश्चाभ्यसन्वै ।  
 बुद्धावेतद्विचार्याहमपि लघुमतिस्तस्य खक्षमावतारान्  
 पदक्षित्यध्यायरूपादिवरणमिषतो बुद्धिशुद्धिं करोमि ॥ ८ ॥  
 श्रीमद्विद्याप्रशस्ता सकलजनहिता षोडशी हेतुभूता  
 ब्रह्मादिस्थावरान्तप्रतततनुगणे प्राणशक्तिर्विभाति ।  
 सर्गैः श्लोकैः षोडशैः पदकलनयुतैः सर्गसर्गे च तद्वत्  
 तेनेयं काव्यरूपा जगति जनहिता भाति देवी भवानी ॥ ९ ॥  
 संवित्स्वानन्दरूपा दुरितभयहरी बुद्धिसम्पद्विधात्री  
 ब्रह्माद्यैर्वन्द्यमाना गणपगुहरता विघ्नराशीन् विहन्त्री ।  
 अंतर्बाह्ये विविक्ता भजनरतजनान् मोचयित्री भुजगत्तः  
 सेयं माता त्रिलोक्या जपनविधिनता भक्तमांगल्यकर्त्री ॥ १० ॥  
 कूटत्रयी षोडशवर्णरूपा नानामनूनां जननी प्रकाशिका ।  
 श्रामादिवालादितनूधराया सा देवता मङ्गलदा प्रभूयात् ॥ ११ ॥  
 ब्रह्माद्या यस्य तेजः सहनविधिपरा नैव शेकुः प्रसोढुं  
 मूषारूढं बलाढ्यं मितरहितपरानन्तशक्तिं भवान्याः ।  
 शम्भोश्चानन्दपात्रं जनहितकरणं नाम संस्मृत्युपायात्  
 विघ्नानां राशिनाशे परमुभयतले धर्मकामान्ददानम् ॥ १२ ॥  
 विघ्नान्हन्तैकदन्तो विकटइभमुखो धूम्रकेतुर्गणेशो  
 भाले चन्द्रश्च लम्बोदर उत विकटः सुन्दरास्यो विनेता ।



नामान्योतानि पत्रिश्रुतिरिति कथयन्द्वादशेत्थं प्रयाणे  
 विद्यारम्भे विवाहे सकलशुभविधौ मङ्गलं प्राप्नुवीत ॥ १३ ॥  
 आदौ श्रीनानकाख्यो रचितदशवपुर्लोकमुद्धर्तुकामः  
 पश्चाच्छ्रीखालसोऽयं जनजनहृदये सम्प्रवृत्तो हठेन ।  
 भूमौ स्त्रीयान् सुभक्तान् धनभवनमहाराज्ययुक्तान् प्रकुर्वन्  
 वैशेष्यात् सौधयुक्ते सरसि विलसति ध्वंसयन् विघ्नपूमान् ॥ १४ ॥  
 आप्रातश्चानिशीथं भजनपठनकं रागमार्गं वितन्व-  
 स्तुम्बीवीणामृदङ्गध्वनिविलयततं बुद्धिमत्सज्जनेषु ।  
 श्रोतृश्रोत्रप्रवाहेऽमृतरसवितति चारयन् भाति लोके  
 सोऽयं कल्याणकारी जनहितकरणं साधु भूयात् पृथिव्याम् ॥ १५ ॥  
 शन्नो मित्रोर्यमा शं भवतु च वरुणः शं न इन्द्रो गुरुः शं  
 विष्णुः शं नस्त्रिपाद्भिस्त्रिभुवनमुरुधा क्रान्तवान् सं विधाता ।  
 नीचैरूर्ध्वं च वामे शमु भवतु बहिर्दक्षिणेऽन्तःशरीरे  
 देवी बाला भवानी शमवहितगतिः श्रीकरा साधकानाम् ॥ १६ ॥

इति श्रीमिश्रकृष्णकौरविरचिते श्रयङ्के महाकाव्ये

श्रीबावानानकवर्णनपुरःसरं मङ्गलप्रार्थनं

नाम शोडशः सर्गः समाप्तः ॥ १६ ॥

॥ शुभमस्तु ॥

—:०:—

अष्टेष्वष्टैकवर्षे भृगुशिवसहिते ज्येष्ठशुक्ले निशायां  
 ग्रन्थः श्रीयुक्त एष प्रथितगुणगणो लिख्यते पूरयित्वा ।  
 कौरेण ब्राह्मणेन त्रिपुरजननिपादाग्र एवोपनीतः  
 पूजावल्यर्थमाला त्वभिमतफलदो मङ्गलश्रीविधाता ॥ १ ॥

—:०:—

---

---

हिन्दी प्रेस रेलवे रोड लाहौर में छपी ।

---

---



# नाम सूची

| नाम            | पृष्ठ | लोक    |
|----------------|-------|--------|
| अकालसिंह       | २     | ६      |
|                | १     | १      |
|                | १७    | ७      |
| अङ्गद          | २८    | ३      |
|                | १     | ४      |
|                | २९    | ११     |
|                | ३२    | ६      |
| अटल्लराय       | १९    | ७      |
| अणीराय         | १६    | ७      |
|                | १     | ७      |
| अमरदास         | १७    | ८      |
|                | २८    | ४      |
|                | ३२    | ८      |
| अमरसिंह        | २     | ७      |
| अर्जुन         | १     | ३      |
|                | १८    | ३०, १६ |
|                | ३३    | १२     |
| अस्रबीज        | २३    | ८      |
| अर्धमृगाधिपपुर |       |        |
| इरावती         | ४     | १      |
| कर्मपुर        | ४     | ३      |
| कल्पमहीरुह     | १     | ३      |
| कवीर           | ३३    | ३२     |
| कालू           | १६    | १      |
| काशीनाथ        | ४२    | ६      |

२

|               |                        |                    |
|---------------|------------------------|--------------------|
| कृपाराम       | ४५                     | २                  |
| क्षितिनाथ     | ४२                     | ४                  |
| खुशालसिंह     | { २<br>२०              | ६<br>१२            |
| गङ्गाधर       | ४६                     | ७                  |
| गणेश          | ४३                     | ८                  |
| गुजरपुर       | ४                      | २                  |
| गुरुदत्त      | १९                     | १                  |
| गुरुवर्षासिंह | २                      | ६                  |
| गुलाबसिंह     | २                      | ६                  |
| गोपीनाथ       | ४२                     | ४                  |
|               | { १<br>२<br>२०         | १<br>५<br>१        |
| गोविन्दसिंह   | { २३<br>४०<br>४१<br>४५ | ११<br>८<br>१६<br>१ |
| गाँदवाल       | १७                     | ९                  |
| चढतापुर       | ४                      | ३                  |
| चढतासिंह      | { २<br>२०              | ६<br>११, १२        |
| चम्पाकृष्ण    | ४२                     | २                  |
| जयन्त         | १६                     | ४                  |
| जयसिंह        | { २<br>२०<br>४२        | ६<br>१२<br>३       |
| जयसिंहपुर     | ४                      | ३                  |



३

|               |    |     |
|---------------|----|-----|
| जस्ता         | ४२ | २   |
| जस्तामिश्र    | ४३ | १०  |
|               | २  | ६   |
| जस्तासिंह     | २० | १२  |
| जीतोजी        | २० | ७   |
| जुरावरसिंह    | २  | ८   |
| ज्वालानन्द    | ४४ | १,२ |
| झण्डापुर      | ४  | २   |
|               | २  | ६   |
| झण्डासिंह     | २१ | १४  |
|               | २० | ८   |
| झुझार         | ५  | ६   |
| टुण्ड         | ४  | १   |
| तरणतारण       | २  | ६   |
| तारासिंह      | २० | १२  |
|               | १  | ४   |
| तारासिंहवसति: | १६ | १   |
| तिलवणडी       | १  | १   |
|               | १६ | १,२ |
| तेगबहादर      | ३७ | ११  |
|               | ३९ | २   |
| त्रिहुण       | १७ | ७   |
| दासू          | ४५ | ३   |
|               | १  | १   |
|               | २  | ५   |
|               | १६ | १   |
| नानक          | २८ | १,५ |
|               | ३१ | ५   |
|               | ३२ | ७   |
|               | ४५ | १   |
|               | ७४ | १४  |

४

|                |    |        |
|----------------|----|--------|
| निशुम्भ        | २३ | ९      |
| नुरङ्गशाह      | ३९ | ४      |
| प्रियतम ( सर ) | ५  | ६      |
| प्रेमसिंह      | २  | ६      |
| फतेसिंह        | २  | ८      |
| बुडढा          | २६ | ७      |
| भाई बाल        | ३२ | ७      |
| भागपुर         | ४  | ३      |
| भानी           | १७ | १०     |
| भोज            | १६ | १      |
| मधु            | २३ | ६      |
| मनसारास        | ४४ | १२     |
| मर्दाना        | ३० | १३     |
| मण्ण           | ३६ | १      |
| महल            | १७ | ६      |
| महल            | १६ | ४      |
| महादेव         | ४४ | १४     |
| महाभट्ट जी     | २२ | १      |
| महिष           | २३ | ५      |
| माणा           | ४२ | २      |
| मिश्रसेन       | ४२ | २      |
| मोहन           | १७ | १०     |
| मोहरी          | १७ | १०     |
| रघुनाथ         | ४२ | ४      |
| रामगढ          | ४  | २      |
|                | १  | २      |
|                | २  | ५      |
| संमवाक         | ३  | १०, १६ |
|                | २६ | १०     |
|                | ३२ | ११     |
|                | ४१ | १६     |



५

|             |    |        |
|-------------|----|--------|
| रामदासनगर   | ४  | २      |
| रामराय      | १६ | ३      |
| रामसर       | ५  | ६      |
| लक्ष्मणसर   | ५  | ६      |
| लक्ष्मीदास  | १६ | ५      |
| लखाभाई      | ५  | ६      |
| लवपुरी      | ४  | १      |
| लवाणा       | १६ | १      |
| लहणा        | ३२ | ६      |
| लहणेशपुर    | ४  | २      |
| लोहपुर      | ४  | २      |
| वंशीधर      | ४३ | ६      |
| वघेलासिंह   | २  | ६      |
| वस्तीराम    | ५  | ७      |
| वाघेशपुर    | ४  | २      |
| वाघेश्वर    | २  | ६      |
| वासरग्राम   | १७ | ६      |
| विपाशा      | ४  | १      |
| विष्णुसहाय  | ४४ | १५     |
| व्रजेशनाथ   | ४२ | ४      |
| शक          | १६ | ४      |
| शजादमिश्र   | ४३ | ६      |
| शिवदत्तराय  | ४४ | १४     |
| शिवदयालु    | ४३ | ६      |
| शिवनाथ      | ३४ | ६      |
| शिवराम      | ४२ | ५      |
| शीतलामन्दिर | ५  | ५      |
| शुभदेविका   | ४  | १      |
| शोभाराम     | ४४ | १४, १५ |
| शोभेशपुर    | ४  | २      |

६

|                |                  |                   |
|----------------|------------------|-------------------|
| श्रीकण्ठ       | ४३               | ११                |
| श्रीचन्द्र     | { १६<br>३२       | ५<br>११           |
| सङ्कतराय       | ४३               | ६                 |
| सवायराम        | ४३               | ७                 |
| साईदास         | ४४               | १४                |
| सालसर          | ५                | ६                 |
| सुजानसिंहवसतिः | १                | ४                 |
| सुथरा          | ५                | ४                 |
| सुन्दरी        | २०               | ७                 |
| सुभागसिंह      | २                | ६                 |
| सुलतानसिंह     | ४४               | १३                |
| सुत            | ३                | १३                |
| सूर्यमल्ल      | १६               | १                 |
| सृजिनाथ        | ४२               | ४                 |
| हकीकसिंह       | २                | ६                 |
| हकीकतपुर       | ४                | ३                 |
| हरनारायण       | ४२               | १                 |
|                | { १              | १                 |
| हरिकृष्ण       | { १६<br>३५<br>३८ | २<br>१३, १४<br>१४ |
|                | { १              | १                 |
| हरिगोविन्द     | { १८<br>१६<br>३३ | १५<br>१, ४<br>१   |
| हरिजसासिंह     | २०               | ११                |
| हरिनारायण      | ४२               | २                 |
| हरिभजन         | ४२               | २                 |



७

|           |    |    |
|-----------|----|----|
| हरिराय    | १  | १  |
|           | १५ | १३ |
|           | १६ | २  |
|           | ३४ | ५  |
| हरिसिंह   | २० | १२ |
| हरीहरिपुर | ४  | २  |
| हीरानन्द  | ४२ | ४  |





*Published by*  
CC-0 Pt. Chakradhar Joshi and Sons, Dev Prayag. Digitized by eGangotri  
The D. A.-V. COLLEGE  
RESEARCH DEPARTMENT,  
LAHORE.

---

---

First Impression, 500 Copies.

Price Re. 5/- per copy.

---

---

Printed at the  
HINDI PRESS LAHORE;  
And the title by,  
SHRI KRISHNA DIKSHITA  
BOMBAY MACHINE PRESS,  
LAHORE.

## Our Publications and Their Prices

|                                       |     |     |     |
|---------------------------------------|-----|-----|-----|
| १. अथर्ववेदीय-पञ्चपटलिका              | ... | ... | १॥) |
| २. ऋग्वेद पर व्याख्यान                | ... | ... | १।) |
| ३. जैमिनीयोपनिषद्ब्राह्मणम्           | ... | ... | २॥) |
| ४. दन्त्योष्टविधिः                    | ... | ... | ॥)  |
| ५. मण्डूकी शिक्षा                     | ... | ... | १)  |
| ६. अथर्व-वृहत्सर्वानुक्रमणी           | ... | ... | ४)  |
| ७. वाल्मीकि-बालकाण्डम्                | ... | ... | ५)  |
| ८.     ,, -अयोध्याकाण्डम्             | ... | ... | ७॥) |
| ९.     ,, -आरण्यकाण्डम्               | ... | ... | ७॥) |
| १०. वैदिक-कोषः                        | ... | ... | १२) |
| ११. काठक-गृह्यसूत्रम्                 | ... | ... | ७)  |
| १२. वैदिक वाङ्मय का इतिहास ( दो भाग ) | ... | ... | १०) |
| १३. चारायणीयमन्त्रार्थाध्यायः         | ... | ... | १)  |
| १४. ऋग्वेद-भाष्यम्—उद्गीथाचार्यकृतम्  | ... | ... | ३)  |
| १५. विशाल-भारत                        | ... | ... | ३)  |
| १६. संस्कृत साहित्य का इतिहास         | ... | ... | ३)  |

*Apply for your copies to:—*

The Manager, Book Depot,  
D. A.-V. College Research Dept, LAHORE. ( India )





